

Co-operative office for Call & foreigners Guidance at Sultanah

തൗഹീദും ശിർക്കും സംശയങ്ങൾക്കുമുപദി

ശൈഖ് സാലിഹ് ബിൻ ഹൗസാൻ

വിവ: മുഹമ്മദ് സകീതു എൻ.വി.

MALBARI - 269

The Co-operative office for Call & foreigners Guidance at Sultanah

Under the supervision of Ministry of Islamic Affairs and
Endowment and Call and Guidance

Tel. 4240077 Fax 4251005 P O. Box 92675 Riyadh 11663 E-mail: Sultanah22@hotmail.com



തൗഹീദും ശിർക്കും സംശയങ്ങൾക്ക് മറുപടി

ശൈഖ് സാലിഹ് ബിൻ ഫൗസാൻ

വിവ: മുഹമ്മദ് സകരിയ്യ എൻ.വി.

മക്തബുൽജാലിയാത്ത്, റൗദഃ, റിയാദ്. സ. അറേബ്യ. ഫോൺ : 4918051

بيان حقيقة التوحيد الذي جاء به الرسل
 و دحض الشبهات التي أثيرت حولها (عليه السلام)
 لفيلة الشيخ صالح بن فوزان بن عبد الله الفوزان
 ترجمة : محمد زكريا
 ناشر : المكتب التعاوني للدعوة و الارشاد و توعية الجاليات بهي الروضة الرياض
 صف : مكتب لجنة التنسيق للمكاتب التعاونية بالروضة ت ٤٩١٨٠٥١

തൗഹീദും ശിർക്കും - സംശയങ്ങൾക്ക് മറുപടി
 ശൈഖ് സാലിഹ് ബിൻ ഫൗസാൻ അൽ ഫൗസാൻ
 വിവർ: മുഹമ്മദ് സകരിയ്യ ഏൻ.വി.
 ടൈപ്പ്സെറ്റിങ്ങ്: മക്തബ് തൻസീഖ്, നൗദ, രിയാദ്.
 പ്രസാ: മക്തബുൽജാലിയാത്ത, നൗദ, രിയാദ്.ഫോൺ: 4918051

thouheedum shirkum(malayalam)
 shaik salih bin fouzan al fouzan.
 tr: mohammed zakariyya n.v.
 typset. makthb lajna thanseeg,rowdah.
 pub: the call&guidence office, rowdah,s.arabia
 p.b.no.87299 riyadh 11642, tel&fax 4918051.

ഉള്ളടക്കം

പേജ്

1- തൗഹീദിന്റെ ഇനങ്ങൾ	09
2- ഇബാദത്തിലെ ശീർക്ക്	24
3- ശീർക്കും ഇന്നത്തെ മുസ്‌ലിംകളും	25
4- പൈതൃകമായി ലഭിച്ച ആചാരങ്ങൾ	26
5- പടച്ചവന്റെ വിധിയാണിത്	31
6- ലാഇലാഹഇല്ലല്ലാഹ് ചൊല്ലിയാൽ മതി	36
7-മുഹമ്മദ് നബിയുടെ ഉമ്മത്തിൽ ശീർക്കോ?	37
8- അറേബ്യയിൽ പിശാച് ആരാധനോ	39
9- ഞങ്ങൾ ശഫാഅത്തു ചോദിക്കുകയല്ലേ?	40
10- മഹാന്മാരെ സ്നേഹിക്കുകയാണ്	43
11- വസീലത്തോൻ ഖുർആൻ പറയുന്നു!	48
12-ഹദീസിൽ തെളിവുണ്ട്!	52
13- കഥകളും സ്വപ്നങ്ങളും	53
14- മൂറാദുകൾ ഹാസിലാകുന്നു ?	55
15- സൂഫികളുടെ വാദം	56
16- സമാപനം	57

بِسْمِ اللَّهِ الرَّحْمَنِ الرَّحِيمِ

സർവ്വസ്തുതിയും ലോകനാഥനായ അല്ലാഹുവിന്നാകുന്നു. അന്തിമ പ്രവാചകൻ മുഹമ്മദിനും അന്ത്യനാൾവരെ അവിടുത്തെ ചര്യ മുറുകെ പിടിച്ചു ജീവിക്കുന്നവർക്കും അല്ലാഹുവിൽനിന്ന് രക്ഷയും സമാധാനവും ഉണ്ടാവട്ടെ.

വിശ്വാസമാണ് എല്ലാ സമൂഹങ്ങളുടേയും നിലനിൽപ്പിന്റെ ആധാരശില. പുരോഗതിയും സംസ്കൃതിയും അവയുടെ വിശ്വാസത്തെയും ചിന്താഗതിയേയും ആശ്രയിച്ചിരിക്കുന്നു. തദ്ഫലമായി വിശ്വാസ സംസ്കരണത്തെ ഉയർത്തിപ്പിടിച്ചു കൊണ്ടാണ് ദൈവദൂതന്മാർ നിയുക്തരായത്. ഓരോ ദൈവദൂതനും തന്റെ ജനങ്ങളോട് ആദ്യമായി ഉണർത്തുന്നത് ഇങ്ങിനെയാണ്;

يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ

"എന്റെ ജനങ്ങളേ, നിങ്ങൾ അല്ലാഹുവെ മാത്രം ആരാധിക്കുക. അവനല്ലാതെ മറ്റൊരു ദൈവവും നിങ്ങൾക്കില്ല." 1

وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ

തീർച്ചയായും ഓരോ സമുദായത്തിലും നാം ദൂതനെ നിയോഗിച്ചിട്ടുണ്ട്. നിങ്ങൾ അല്ലാഹുവെ ആരാധിക്കുകയും ദുർമുദീങ്ങളെ വെടിയുകയും ചെയ്യണം (എന്ന് പ്രബോധനം ചെയ്യാൻ വേണ്ടി),

മറ്റൊന്നിനേയും ആരാധിക്കാതെ, അല്ലാഹുവെ മാത്രം ആരാധിക്കുവാൻ വേണ്ടിയാണ് മനുഷ്യനെ അവൻ സൃഷ്ടിച്ചത്. അല്ലാഹു പറയുന്നു:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

"ജിന്നുകളെയും മനുഷ്യരെയും എന്തെ മാത്രം ആരാധിക്കുവാൻ വേണ്ടിയല്ലാതെ ഞാൻ സൃഷ്ടിച്ചിട്ടില്ല." 2

തന്റെ ദാസന്മാർക്ക് അല്ലാഹുവോടുള്ള ബാധ്യത അവനെ മാത്രം ആരാധിക്കുക എന്നതാണ്. ഒരിക്കൽ മുആദ് (റ) നോട് നബി (സ) ചോദിച്ചു. ദാസന് അല്ലാഹുവിനോടുള്ള ബാധ്യത എന്താണെന്നും അല്ലാഹു ദാസന് വേണ്ടി സ്വയം ഏറ്റെടുത്ത ബാധ്യത എന്താണെന്നും നിനക്ക് അറിയാമോ? തുടർന്ന് തിരുമേനി പറഞ്ഞു: അല്ലാഹുവെ മാത്രം ആരാധിക്കുക, അവനോട് മറ്റൊന്നിനേയും പങ്കുചേർക്കാതിരിക്കുക, ഇതത്രെ ദാസന് അല്ലാഹുവോടുള്ള ബാധ്യത. ഇങ്ങനെ തന്നോട് പങ്കുചേർക്കാതെ ജീവിച്ചവരെ ശിക്ഷിക്കാതിരിക്കുക എന്ന വാഗ്ദത്തമാണ് അല്ലാഹു സ്വയം ഏറ്റെടുത്ത ബാധ്യത. 3

അല്ലാഹുവിന്റെ ഈ അവകാശം മറ്റേത് കാര്യത്തെക്കൊളും പ്രാഥമ്യമർഹിക്കുന്നു. അതിനേക്കാൾ പ്രാധാന്യം നൽകാവുന്ന മറ്റൊരവകാശം ഒരാൾക്കുമില്ല. അല്ലാഹു പറയുന്നു:

1 നഹ്ല : 37

2 ദാരിയത്ത : 56

3 ബുഖാരി 13/300 (ഫത്ഹുൽബാരി), മുസ്ലിം 30 ഈമാൻ

وَقَفَىٰ رَبَّكَ لَا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا

"തന്നെയല്ലാതെ നിങ്ങൾ ആരാധിക്കരുതെന്നും മാതാപിതാക്കൾക്ക് നന്മ ചെയ്യണമെന്നും നിന്റെ രക്ഷിതാവ് വിധിച്ചിരിക്കുന്നു."¹

قُلْ تَعَالَوْا أَتْلُ مَا حَرَّمَ رَبِّيَ عَلَيْكُمْ إِلَّا تَضَرَّكُوا بِهِ شَيْئًا وَبِالْوَالِدَيْنِ إِحْسَانًا

"(നബിയേ) പറയുക. നിങ്ങൾ വരു ... നിങ്ങളുടെ രക്ഷിതാവ് നിങ്ങളുടെ മേൽ നിഷിദ്ധമാക്കിയത് നിങ്ങൾക്കു ഞാൻ പറഞ്ഞു കേൾപ്പിക്കാം. അവനോട് യാതൊന്നിനെയും നിങ്ങൾ പങ്കുചേർരുത്, മാതാപിതാക്കൾക്ക് നന്മചെയ്യണം²..

ബാല്യതകളിൽവെച്ച് പ്രഥമവും പ്രധാനവുമായ ബാല്യത ഈ ക്യാരുമാണ്. ഇസ്‌ലാം മതത്തിലെ വിധിവിധികളുടെ അടിസ്ഥാന ശിലയുമാണ്. അത്കൊണ്ട്തന്നെ മുഹമ്മദ് നബി (സ) പതിമൂന്ന് വർഷം ഈ തത്വത്തിലേക്ക് ജനങ്ങളെ ക്ഷണിച്ചുകൊണ്ട് മക്കയിൽ കഴിച്ചുകൂട്ടി. അതിനെ സ്ഥിരീകരിക്കുകയും തദ്സംബന്ധമായ സംശയങ്ങൾ ദൂരീകരിക്കുകയും ചെയ്തുകൊണ്ട് ധാരാളം വുർആൻ സൂക്തങ്ങൾ അവതരിച്ചു. നിർബന്ധ-ഐച്ഛിക നമസ്കാരങ്ങൾ നിർവ്വഹിക്കുന്ന ഓരോ മുസ്‌ലിമും ഈ തത്വത്തിൽ താൻ അടിയുറച്ച് നിലകൊള്ളുമെന്ന് അല്ലാഹുവേട് പ്രതിജ്ഞ ചെയ്യുന്നു. അവൻ പറയുകയാണ് :

إِيَّاكَ نَعْبُدُ وَإِيَّاكَ نَسْتَعِينُ

"നിന്നെമാത്രം ഞങ്ങൾ ആരാധിക്കുന്നു. നിന്നോട് മാത്രം ഞങ്ങൾ

1 ഇസ്‌റാഅ്: 23

2 അൻആം : 151

സഹായമർത്ഥിക്കുന്നു.”¹

ഈ മഹത്തായ അവകാശമാണ് തൗഹീദുൽ ഉലൂഹിയ (ആരാധനായിരിക്കുക എന്നതിലെ ഏകത്വം) അഥവാ, തൗഹീദുൽ ഇബാദ: എന്ന് അറിയപ്പെടുന്നത്. ഈ ഏകത്വം അംഗീകരിക്കുന്ന പ്രകൃതിയിലാണ് മനുഷ്യൻ സൃഷ്ടിക്കപ്പെട്ടത്. ഓരോ കുഞ്ഞും പിറന്ന് വീഴുന്നത് ഈ പ്രകൃതിയിലാണ്. പിന്നീട് ദുഷിച്ച ശിക്ഷണങ്ങൾവഴി ആ പ്രകൃതി മലിനപ്പെടുന്നു. അങ്ങനെ അവന്റെ മാതാപിതാക്കൾ അവനെ ജൂതനും ക്രിസ്ത്യാനിയും അഗ്നി പൂജകനുമാക്കുകയാണ്².

മനുഷ്യരെല്ലാം ഏകദൈവാരാധകരായിരുന്നു. ബഹുദൈവാരാധന പിന്നീട് അവരിലേക്ക് കടന്നുവന്നതാണ്. അല്ലാഹു പറയുന്നു;

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَ مُنذِرِينَ
وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا فِيهِ

“മനുഷ്യർ ഒരൊറ്റ സമുദായമായിരുന്നു. (അനന്തരം അവർ ഭിന്നിച്ചപ്പോൾ വിശ്വാസികൾക്ക്) സന്തോഷവാർത്ത അറിയിക്കുവാനും (നിഷേധികൾക്ക്) താക്കീത് നൽകുവാനുമായി അല്ലാഹു പ്രവാചകന്മാരെ നിയോഗിച്ചു. അവർ (ജനങ്ങൾ) ഭിന്നിച്ച വിഷയത്തിൽ തീർപ്പ് കൽപിക്കുവാനായി അവരുടെ കൂടെ സത്യവേദവും അവൻ അയച്ചുകൊടുത്തു.

وَمَا كَانَ النَّاسُ إِلَّا أُمَّةً وَاحِدَةً فَاخْتَلَفُوا...

“മനുഷ്യർ ഒരൊറ്റ സമുദായം മാത്രമായിരുന്നു. എന്നിട്ടവർ

¹ ഫാതിഹാ:5

² മുസ്‌ലിം 2047

ഭിന്നിച്ചിരിക്കുകയാണ്.¹

ഇബ്നു അബ്ബാസ് (റ) പറഞ്ഞു: ആദമിനും നൂഹിനുമിടയിൽ പത്തു നൂറ്റാണ്ടുകളുടെ അന്തരമുണ്ട്. അവർ എല്ലാവരും ഇസ്‌ലാം മതത്തിൽത്തന്നെ നിലകൊണ്ടിരിക്കുന്നു.²

ഇബ്നു അബ്ബാസ് (റ) പറഞ്ഞതാണ് ശരിയായ വീക്ഷണമെന്ന് അല്ലാമാ ഇബ്നു ഖയ്യിം സലക്കും രേഖപ്പെടുത്തിയിട്ടുണ്ട്.³

ആദ്യമായി നൂഹ് നബി(അ) യുടെ ജനനത്തിലാണ് ബഹുദൈവാരാധന കടന്നുവന്നത് സഭവൃത്തരായ ആളുകളെ പരിധിവിട്ട് ആദരിക്കുകയും അവരിൽ നിയുക്തനായ ദൈവഭൂതന്റെ ബോധനങ്ങളെ അവഗണിക്കുകയും ചെയ്തത് നിമിത്തമായിരുന്നു. അല്ലാഹു പറയുന്നു:

وَقَالُوا لَا تَنْدَرُ إِلَّا الْهَيْكَلُ وَلَا تَنْدَرُ دَاوُدَ وَلَا سُلَيْمَانَ وَلَا يَفْقَهُونَ وَعَسَىٰ

അവർ പറഞ്ഞു: നിങ്ങൾ നിങ്ങളുടെ ദൈവങ്ങളെ ഉപേക്ഷിക്കരുത്. വദ്, സുവാഅ, യഗൂദ്, യഹൂസ്, നസ്റ എന്നിവരെ നിങ്ങൾ കയ്യാഴിക്കരുത്.⁴

ഈ സൂക്തത്തിന്റെ വ്യാഖ്യാനമായി ഇബ്നു അബ്ബാസിൽനിന്നും ഇമാം ബുഖാരി ഉദ്ധരിക്കുന്നത് കാണുക: "ഇതെല്ലാം സഭവൃത്തരായ ഏതാനും ആളുകളുടെ നാമങ്ങളാണ്. അവർ മൃതിയടഞ്ഞപ്പോൾ അവർ പങ്കെടുത്തിരുന്ന സഭസ്സുകളിൽ ചില രൂപങ്ങളുണ്ടാക്കി, ആ രൂപങ്ങൾക്ക് അവരുടെ പേരു നൽകണമെന്ന് ജനങ്ങൾക്ക് പിശാച് ബോധനം നൽകി. അവർ അപ്രകാരം ചെയ്തു. അന്നൊന്നും അവർ ആരാധിക്കപ്പെട്ടിരുന്നില്ല.

1 യൂനുസ് : 19

2 ഇബ്നു കസീർ 1/250

3 ഇആനത്തുലിസാൻ 2/200

4 നൂഹ് : 23

പിന്നീട് ഇവരുടെ കാലം കഴിഞ്ഞപ്പോൾ ഇവയെപ്പറ്റി ശരിയായ അറിവില്ലാതെയായി. അങ്ങനെ ഈ രൂപങ്ങളത്രയും ആരാധിക്കപ്പെട്ടു.

ഈ സൂക്തത്തെപ്പറ്റി ഇമാം ഇബ്നു ഖയ്യിം (റ) പറയുന്നതിങ്ങനെയാണ്:

“പൂർവ്വികരായ പല പണ്ഡിതന്മാരും വ്യക്തമാക്കിയപ്പോലെ, അവർ മുതിയടഞ്ഞപ്പോൾ ജനങ്ങൾ അവരുടെ ഖബറുകൾക്ക് മീതെ ഭജനമിരുന്നു, അവരുടെ പ്രതിരൂപങ്ങളുണ്ടാക്കി. കാലം കഴിഞ്ഞപ്പോൾ ആ രൂപങ്ങൾ എല്ലാം ആരാധ്യവസ്തുക്കളായിത്തീർന്നു. ബഹുദൈവാരാധനയിലെ വൈവിധ്യത്തിലേക്ക് വിരൽ ചൂണ്ടിക്കൊണ്ട് അദ്ദേഹം തുടരുന്നു:

“മരിച്ചുപോയ മഹാന്മാരെ ആദരിക്കുവാൻ വേണ്ടി അവരുടെ ശിലപ്രങ്ങളുണ്ടാക്കി, അവയെ ആരാധിക്കുവാനാണ് ഒരുകൂട്ടംഗത്തെ പിശാച് പ്രേരിപ്പിക്കുന്നത്. അതാണ് നൂഹ് (അ)ന്റെ ജനതയിൽ സംഭവിച്ചത്. മിക്ക ബഹുദൈവാരാധകരും ഈ ഗണത്തിൽ പെടുന്നു. മറ്റുചിലർ പ്രാപഞ്ചിക വ്യവസ്ഥയിൽ സ്ഥായിനമുള്ളവയെന്ന് ആരോപിച്ചുകൊണ്ട് ചില നക്ഷത്രങ്ങളുടെ പ്രതിരൂപങ്ങളുണ്ടാക്കുകയും അവയെ ശ്രീകോവിലിൽ പ്രതിഷ്ഠിച്ചു പുജാരിമാരെയും സിന്ധവന്ധികളെയും നിയോഗിക്കുന്നു, അവയ്ക്ക് പ്രത്യേകമായ വഴിപാടുകൾ നിശ്ചയിക്കുന്നു. പൂരാതനകാലം തൊട്ട് ഇന്നും ഈ സമ്പ്രദായം നിലനിൽക്കുന്നു. ഇബ്രാഹീം നബി (അ) യുടെ ജനതയിലേക്കാണ് ഇത്തരം ശിക്ഷിന്റെ വേരുകൾ ചെറുത്തുണ്ടായത്. അവർ പടച്ചുണ്ടാക്കിയ ദൈവങ്ങളെ അദ്ദേഹം കരങ്ങൾ കൊണ്ട് തച്ചുകൊണ്ടും, ന്യായ വാദങ്ങളെ തെളിവുകൾകൊണ്ട് പൊട്ടിച്ചെറിയുകയും ചെയ്തു. ബഹുദൈവാരാധനയുടെ പൊള്ളത്തരങ്ങൾ സ്ഥാപിക്കാൻ

വാദപ്രതിവാദം നടത്തി അപ്പോൾ അദ്ദേഹത്തെ ചുട്ടുകൊല്ലാനവർ തുനിഞ്ഞു!

മറ്റു ചിലർ ചന്ദ്രന്റെ പ്രതിമയുണ്ടാക്കി അതിനെ ആരാധിക്കുന്നു. ഭൂലോകത്തെ നിയന്ത്രിക്കുന്ന ശക്തിയാണത് എന്നവർ വിശ്വസിക്കുന്നു. വേറെ ചിലർ - മജൂസികൾ - അഗ്നിയെ പൂജിക്കുന്നു. അതിനുവേണ്ടി കണക്കറ്റ മന്ദിരങ്ങൾ പണിതീർക്കുന്നു. സേവകന്മാരെയും പുജാരിമാരെയും നിശ്ചയിക്കുന്നു. ഒരു നിമിഷനേരം പോലും അണഞ്ഞുപോകാതെ അഗ്നി മന്ദിരങ്ങൾ കാത്തുസൂക്ഷിക്കുന്നു. മറ്റുചിലർ ആരാധിക്കുന്നത് വെള്ളത്തെയാണ്. അഖിലത്തിന്റെയും ജനനവും വളർച്ചയും നിർമ്മിതിയും ശുദ്ധീകരണവും വെള്ളത്താൽ ഭവിക്കുന്നു എന്നവർ വാദിക്കുന്നു.

ചിലർ കൂതിര, പശു മുതലായ മൃഗങ്ങളെയാണ് ആരാധിക്കുന്നത്. ജീവിക്കുന്ന മനുഷ്യനെയും മൃതിയടഞ്ഞ വ്യക്തിയെയും ആരാധിക്കുന്നു ചിലർ. ജിന്ന്, മാലാഖ, വൃക്ഷങ്ങൾ തുടങ്ങിയവയെയും ആരാധിക്കുന്നവരുണ്ട്. ഇങ്ങനെ എല്ലാ സമുദായങ്ങളിലെ ബഹുദൈവാരാധകരെയും ബിംബാരാധനകൊണ്ട് പിശാച് അജ്ഞാതമാക്കിയുട്ടുണ്ട്¹.

നൂഹ് നബി(അ)യുടെ ജനതയിൽ ബഹുദൈവാരാധന കടന്നുവന്നതിനെക്കുറിച്ച് നേരത്തെ ഉദ്ധരിക്കപ്പെട്ട ഇബ്നു അബ്ബാസ് (റ) ന്റെ പ്രസ്താവനയിൽനിന്നും ഏതാനും കാര്യങ്ങൾ വ്യക്തമാകുന്നുണ്ട്.

1 - പൊതുവേദികളിലും മൈതാനങ്ങളിലും പ്രതിമകൾ സ്ഥാപിക്കുന്നതും ചുമരുകളിൽ ചിത്രങ്ങൾ തൂക്കിയിടുന്നതും അപകടകരമായ പ്രവണതയാണ്. കാരണം അവയോടുള്ള ആദരവ് കാലാന്തരത്തിൽ അവ പൂജിക്കപ്പെടാൻ കാരണമായേക്കും.

അവയ്ക്ക് ഉപകാരമോ ഉപദ്രവമോ വരുത്താൻ സിദ്ധിയുണ്ടെന്ന വിശ്വാസമുണ്ടാക്കും. അങ്ങനെ അവ ജനങ്ങളെ ബഹുദൈവാരാധനയിലേക്ക് വഴിനടത്തുന്ന മാധ്യമങ്ങളായിത്തീരും. നൂഹ്(അ)ന്റെ ജനതയിലുണ്ടായതിതാണ്.

2 - മനുഷ്യനെ ദുർമാർഗത്തിൽ ചാടിക്കൊണ്ടുള്ള പിശാചിന്റെ താല്പര്യവും അതിനുവേണ്ടി അവൻ ഒരുക്കുന്ന കൃത്യങ്ങളും അതിവിപുലമാണ്. മാനുഷികമായ വികാരങ്ങളെ ചൂഷണം ചെയ്തുകൊണ്ടും, നന്മയാണിതെന്നു തോന്നലുണ്ടാക്കിക്കൊണ്ടുമാണ് ചിലപ്പോഴവൻ കടന്നുവരുന്നത്. നൂഹ്(അ)ന്റെ ജനത സദ്വൃത്തന്മാരോട് അളവറ്റ സ്നേഹവും ബഹുമാനവുമുള്ളവരാണെന്ന് കണ്ടപ്പോൾ പരിധിവിട്ട സ്നേഹത്തിലേക്ക് അവരെ നയിക്കുകയാണ് പിശാച് ചെയ്തത്. അങ്ങനെ പൊതുവേദികളിൽ അവരുടെ ശില്പങ്ങൾ സ്ഥാപിക്കുവാൻ പ്രേരിപ്പിച്ചു. അവന്റെ ലക്ഷ്യമാകട്ടെ, സത്യപാതയിൽ നിന്നുമാവരെ പുറത്തു ചാടിക്കുക മാത്രമായിരുന്നു.

3 - ജീവിക്കുന്ന തലമുറയെ വഴിപിഴപ്പിക്കുവാൻ മാത്രമല്ല, വരാനിരിക്കുന്ന ഭാവി തലമുറയെക്കൂടി ലക്ഷ്യമിട്ടുകൊണ്ടാണ് പിശാച് കണിയൊരുക്കുക. ജീവിക്കുന്ന തലമുറയെ ബഹുദൈവാരാധനയിൽ വീഴ്ത്താൻ സാധിക്കാതെ വന്നപ്പോൾ ഭാവിതലമുറയെ മുന്നിൽ കണ്ടുകൊണ്ട് കരുക്കൾ നീക്കിയതാണ് നൂഹ്(അ)ന്റെ ജനതയിൽ നമ്മൾ കണ്ടത്.

4 - തിന്മയുടെ മാധ്യമങ്ങളെ നിസ്സാരമായി അവഗണിക്കാൻ പാടില്ല. അവയുമായുള്ള ബന്ധം വിച്ഛേദിക്കണം. അവ കടന്നു വരുന്ന കവാടങ്ങളെ നിബ്ബന്ധമായും കൊട്ടിയടക്കണം.

5 - കർമ്മ നിരതരായ പണ്ഡിതന്മാരുടെ സാന്നിധ്യം ജനങ്ങൾക്ക് ഏറെ ഗുണകരമാണ്. അവരുടെ അസാന്നിധ്യത്തിൽ മാത്രമേ ജനങ്ങളെ ഒന്നടങ്കം വഴിതെറ്റിക്കുവാൻ പിശാചിന്

സാധിക്കുകയുള്ളൂ.

തൗഹീദിന്റെ ഇനങ്ങൾ

ഇസ്‌ലാമിലെ ഏകദൈവ സിദ്ധാന്തം (തൗഹീദ്) രണ്ടു വശങ്ങൾ ഉൾക്കൊള്ളുന്നു.

ഒന്ന് തൗഹീദു റുബുബിയ്യ:1

അല്ലാഹു മാത്രമാണ് സ്രഷ്ടാവ് എന്ന് സമ്മതിക്കുക. അതോടൊപ്പം സൃഷ്ടിക്കുക, നിയന്ത്രിക്കുക, ജീവിപ്പിക്കുക, മരിപ്പിക്കുക, നന്മവരുത്തുക, തിന്മതടയുക എന്നിവയെല്ലാം അവനിൽമാത്രം നിക്ഷിപ്തമായ കാര്യങ്ങളാണ് എന്ന് വിശ്വസിക്കുകയും അംഗീകരിക്കുകയും ചെയ്യുക. ഇതാണ് തൗഹീദു റുബുബിയ്യയുടെ വിവക്ഷ.

ഈ കാര്യത്തിൽ ഒരു സമുദായവും തർക്കമുണ്ടായിട്ടില്ല. മക്കയിലെ ബഹു ദൈവാരാധകർ പോലും ഇതൊന്നും നിഷേധിച്ചിട്ടില്ല. അവർ ബഹുദൈവാരാധകരായിരിക്കെ തന്നെ അംഗീകരിച്ച കാര്യമാണിത്. ഖർആൻ പറയുന്നത് നോക്കുക:

قُلْ مَنْ يَرْزُقُكُمْ مِنَ السَّمَاءِ وَ الْأَرْضِ أَمَّنْ يَمْلِكُ السَّمْعَ وَ الْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدَبِّرُ الْأَمْرَ فَسَيَقُولُونَ اللَّهُ فَقُلْ أَفَلَا تَتَّقُونَ.

പറയുക : ആകാശത്തുനിന്നും ഭൂമിയിൽനിന്നും നിങ്ങൾക്ക് ആഹാരം നൽകുന്നത് ആരാണ് ? അതെല്ലെങ്കിൽ കേൾവിയും കാഴ്ചയും അധീനപ്പെടുത്തുന്നത് ആരാണ് ? ജീവനില്ലാത്തതിൽനിന്നും ജീവനുള്ളതും, ജീവനുള്ളതിൽനിന്ന്

1 ഇതിനെ രക്ഷാകർതൃത്വത്തിലെ ഏകത്വം എന്ന് സാമാന്യമായി ഭാഷാശാസ്ത്രം ചെയ്യാം.

ജീവനിലാത്തതും പുറപ്പെടുവിക്കുന്നതും ആരാണ് ? കാര്യങ്ങൾ നിയന്ത്രിക്കുന്നവൻ ആരാണ് ? അവർ പറയും; അല്ലാഹു എന്ന്. അപ്പോൾ പറയുക എന്നിട്ട് നിങ്ങൾ സൂക്ഷ്മത പാലിക്കുന്നില്ലേ ?¹

ഇതുപോലുള്ള നിരവധി ഖുർആൻ സൂക്തങ്ങൾ കാണാം. അവയെല്ലാം രക്ഷാകർതൃത്വത്തിലെ അല്ലാഹുവിന്റെ ഏകത്വം ബഹുദൈവാരാധകർ അംഗീകരിച്ചിരുന്നുവെന്ന് വ്യക്തമായി വിശദീകരിക്കുന്നു. അവർ അംഗീകരിക്കാൻ വിസമ്മതിച്ചത് തൗഹീദിന്റെ രണ്ടാമത്തെ വശമാണ്.

രണ്ടു്: തൗഹീദിൽ ഉദ്ധരിയ്ക്കുക²

അഥവാ അല്ലാഹുവെ മാത്രം ആരാധിക്കുക എന്ന തത്വം. മനുഷ്യർ ആരാധനാ ഭാവത്തോടെ ചെയ്യുന്ന എല്ലാ കർമ്മങ്ങളും അല്ലാഹുവെ മാത്രം ലക്ഷ്യം വെച്ചുകൊണ്ടുള്ളതും അവനോട് മാത്രമുള്ള അർത്ഥനയുമാകണം എന്നതത്രെ ഈ തത്വത്തിന്റെ പൊരുൾ. അതറിയിക്കുന്ന അറബി വാക്യമാണ് 'ലാ ഇലാഹ ഇല്ലല്ലാഹ്' (ഒരു ദൈവവുമില്ല, ആല്ലാഹുവല്ലാതെ.) ആരാധനയുടെ എല്ലാ ഇനങ്ങളും അല്ലാഹുവിൽ മാത്രം സ്ഥിരീകരിക്കുകയും, അവനല്ലാത്ത മറ്റെല്ലാത്തിൽനിന്നും അതിനെ നിഷേധിക്കുകയും ചെയ്യുന്ന വാക്യമാണിത്. ഈ വാക്യം പ്രഖ്യാപിക്കാൻ മുഹമ്മദ് നബി (സ) മക്കയിലെ ബഹുദൈവാരാധകരോട് ആവശ്യപ്പെട്ടപ്പോൾ അവർ കൂട്ടാക്കിയില്ല. ആവർ ചോദിച്ചു:

اجْعَلِ الْاِلٰهَةَ اِلٰهًا وَّاحِدًا اِنْ هَذَا لَشَيْءٌ عُجَابٌ

"ഇവൻ ദൈവങ്ങളെ ഒരൊറ്റ ദൈവമാക്കിയിരിക്കയാണോ ?

1 യൂനുസ് : 31

2 ഇതിനെ ആരാധനയിലിരിക്കുക എന്നതിലെ അല്ലാഹുവിന്റെ ഏകത്വമെന്ന് സാമാന്യമായി ഭാഷാത്തരം ചെയ്യാം

തീർച്ചയായും ഇത് ഒരദ്ഭുതകരമായ കാര്യം തന്നെ !¹.

കാരണം 'ലാ ഇലാഹ ഇല്ലല്ലാഹ' (ഒരുദൈവവുമില്ല അല്ലാഹുവല്ലാതെ) എന്നു പ്രഖ്യാപിക്കുന്നതോടെ ആരാധന അല്ലാഹുവിനു മാത്രമാണെന്നും അവനല്ലാത്തവർക്കുള്ള ആരാധന നിരർത്ഥകമാണെന്നും തങ്ങൾ സമ്മതിക്കുകയാണ് ചെയ്യുന്നതെന്ന് അവർ മനസ്സിലാക്കിയിരുന്നു. ദൈവം (ഇലാഹ്) എന്നാൽ ആരാധിക്കപ്പെടുന്നത് എന്നാണല്ലോ വിവക്ഷ. (അല്ലാഹു ഇഷ്ടപ്പെടുകയും തൃപ്തിപ്പെടുകയും ചെയ്യുന്ന ബാഹ്യവും ആന്തരികവുമായ എല്ലാ വാക്കുകളെയും പ്രവർത്തികളെയും ഉൾക്കൊള്ളുന്ന ഒരു സംജ്ഞയാണ് ആരാധന.)² ആപ്പോൾ ഒരു ദൈവവുമില്ല, അല്ലാഹുവല്ലാതെ എന്നു പ്രഖ്യാപിച്ചശേഷം അല്ലാഹു അല്ലാത്തവരോട് പ്രാർത്ഥിക്കുന്നത് തന്റെ പ്രഖ്യാപനത്തിന് വിരുദ്ധം പ്രവർത്തിക്കലാവും.

രക്ഷാകർതൃത്വത്തിലെ ഏകത്വവും (തൗഹീദ്) റൂബൂബിയ്യത്വ ആരാധനയായിരിക്കുക എന്നതിലെ ഏകത്വവും (തൗഹീദ്യ് ഉലൂഹിയ്യ്) പരസ്പര പൂരകങ്ങളാണ്. ഒന്നാമത്തെത് അംഗീകരിച്ചവൻ രണ്ടാമത്തെത് സമ്മതിക്കാൻ ബാധ്യസ്ഥനാണ്. (അതായത് ഏകനായ പ്രപഞ്ചനാഥന്റെ രക്ഷാകർതൃത്വം അംഗീകരിക്കുന്നവൻ ആരാധിക്കപ്പെടാൻ അവനല്ലാതെ മറ്റൊന്നിനും അർഹതയില്ലെന്ന് സമ്മതിക്കേണ്ടതാണ്-വിവ.). പ്രത്യക്ഷമായും പരോക്ഷമായും ഈ കാര്യത്തിൽ അടിയുറച്ചു നിൽക്കാൻ അവൻ കടപ്പെട്ടിരിക്കുന്നു. ഈ അടിസ്ഥാനത്തിലാണ് അല്ലാഹുവെ മാത്രമെ ആരാധിക്കാവൂ എന്ന് സ്വന്തം സമുദായത്തോട് ആവശ്യപ്പെട്ടപ്പോഴെല്ലാം, അതിന്റെ പ്രമാണമായി അവർ അംഗീകരിച്ചിരുന്ന തൗഹീദ് റൂബൂബിയ്യ്: ദൈവദൂതന്മാർ ചൂണ്ടിക്കാണിച്ചത്. അല്ലാഹു പറയുന്നു:

1 സ്വാദ് : 5

2 ഇവിടെ "ആരാധന" കെണ്ട് ഉദ്ദേശിക്കുന്നത് അല്ലാഹുവിങ്കൽ സ്വീകാര്യമായ ആരാധനയാണ്. *المطاع*, (വിവ)

ذَلِكُمْ اللَّهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ قَاعْبُدُوهُ وَهُوَ عَلَى كُلِّ شَيْءٍ وَكِيلٌ

“അങ്ങനെയുള്ളവനാണ് നിങ്ങളുടെ രക്ഷിതാവായ അല്ലാഹു. അവനല്ലാതെ ഒരു ദൈവവുമില്ല. എല്ലാ വസ്തുക്കളുടെയും സ്രഷ്ടാവാണ്വൻ. അതിനാൽ അവനെ നിങ്ങൾ ആരാധിക്കുക. അവൻ സകല കാര്യങ്ങളുടെയും കൈകാര്യക്കാരനാകുന്നു.”¹

وَلَيْسَ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ قُلْ أَفَرَأَيْتُمْ مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضَرٍّ هَلْ هُنَّ كَاشِفَاتُ ضَرِّهِ أَوْ أَرَادَنِي بِرَحْمَةٍ هَلْ هُنَّ مُمْسِكَاتُ رَحْمَتِهِ . قُلْ حَسْبِيَ اللَّهُ عَلَيْهِ يَتَوَكَّلُ الْمُتَوَكِّلُونَ.

“ആകാശങ്ങളും ഭൂമിയും സൃഷ്ടിച്ചത് ആരാണെന്ന് നീ അവരോട് ചോദിക്കുന്ന പക്ഷം തീർച്ചയായും അവർ പറയും; അല്ലാഹു എന്ന്. നീ പറയുക, എങ്കിൽ അല്ലാഹുവിനു പുറമെ നിങ്ങൾ വിളിച്ചു പ്രാർത്ഥിക്കുന്നവയെ പറ്റി നിങ്ങൾ ചിന്തിച്ചു നോക്കിയിട്ടുണ്ടോ? എനിക്ക് വല്ല ഉപദ്രവവും വരുത്താൻ അല്ലാഹു ഉദ്ദേശിച്ചിട്ടുണ്ടെങ്കിൽ അവയ്ക്ക് അവന്റെ ഉപദ്രവം നീക്കം ചെയ്യാനാവുമോ? അല്ലെങ്കിൽ അവൻ എനിക്ക് വല്ല അനുഗ്രഹവും ചെയ്യാനുദ്ദേശിച്ചാൽ അവയ്ക്ക് അവന്റെ അനുഗ്രഹം പിടിച്ചു വെക്കാനാവുമോ? പറയുക! എനിക്ക് അല്ലാഹു മതി. അവന്റെ മേലാകുന്നു ഭരമേൽപിക്കുന്നവൻ ഭരമേൽപിക്കുന്നത്.”²

ചുരുക്കത്തിൽ അല്ലാഹുവിന്റെ രക്ഷാകർതൃത്വത്തിലെ ഏകതാം പ്രകൃത്യാ മനുഷ്യൻ അംഗീകരിക്കുന്നു. ബഹുദൈവാരാധകർ തന്നെ അതിൽ തർക്കിച്ചിട്ടല്ല. പ്രപഞ്ചം സ്വയംഭൂവാണെന്ന് വാദിക്കുന്ന നാസ്തികരായ ഭൗതിക

1 അൻആം : 102

2 സൂരർ : 38

വാദികളല്ലാതെ ലോകത്ത് ഒരു സമുദായവും ഈ പരമാർത്ഥം നിഷേധിച്ചിട്ടില്ല. അവരെപ്പറ്റി അല്ലാഹു പറയുന്നതിങ്ങനെയാണ്.

وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُبْلِكُنَا إِلَّا الدَّهْرُ

"അവർ പറഞ്ഞു; ജീവിതമെന്നാൽ നമ്മുടെ ഐഹിക ജീവിതം മാത്രമാകുന്നു. നാം മരിക്കുന്നു, നാം ജീവിക്കുന്നു. നമ്മെ നശിപ്പിക്കുന്നത് കാലം മാത്രമാകുന്നു."¹
തുടർന്ന് അല്ലാഹുവിന്റെ മറുപടിയിതാണ്;

وَمَا لَهُمْ بِذَلِكَ مِنْ عِلْمٍ إِنْ هُمْ إِلَّا يَظُنُّونَ

"(വാസ്തവത്തിൽ) അവർക്ക് അതിനെപ്പറ്റി യാതൊരു അറിവും ഇല്ല. അവർ ഊഹിക്കുക മാത്രമാകുന്നു."²

അതായത് ഖണ്ഡിതമായ രേഖയുടെ വെളിച്ചത്തിൽ പടുത്തുയർത്തിയതല്ല അവരുടെ നിഷേധം. മറിച്ചു, കേവലം ഊഹാധിഷ്ഠിതമായ സിദ്ധാന്തങ്ങൾ മാത്രമാണ് അവർക്ക് അവലംബം. സത്യത്തിന്റെ മുൻപിൽ ഊഹത്തിന് നിലനിൽപ്പില്ല. മാത്രമല്ല അല്ലാഹുവിന്റെ ഈ ചോദ്യങ്ങൾക്ക് മറുപടി പറയാൻ അവർക്ക് ആവില്ല.

إِنْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ أَمْ خَلِقُوا السَّمَوَاتِ وَالْأَرْضَ بَلْ لَا يَرْقُونَ

"ഒരു വസ്തുവിൽനിന്നു മല്ലാതെ അവർ സൃഷ്ടിക്കപ്പെട്ടിരിക്കയാണോ? അതല്ല, അവർ തന്നെയാണോ സ്രഷ്ടാക്കൾ? അതല്ല, അവരാണോ ആകാശവും ഭൂമിയും സൃഷ്ടിച്ചിരിക്കുന്നത്? അവർ ദുഃഖമായി വിശ്വസിക്കുന്നില്ല."³

1 ജാസിയ : 24

2 ജാസിയ : 24

3 തുർ : 35,36

هَذَا خَلْقُ اللَّهِ فَأَرُونِي مَاذَا خَلَقَ الَّذِينَ مِنْ دُونِهِ

“ഇതൊക്കെ അല്ലാഹുവിന്റെ സൃഷ്ടിയാകുന്നു. എന്നാൽ അവനു പുറമെയുള്ളവർ സൃഷ്ടിച്ചിട്ടുള്ളത് എന്താണെന്ന് എനിക്ക് കാണിച്ചുതരു.”¹

قُلْ أَرَأَيْتُمْ مَا تَدْعُونَ مِنْ دُونِ اللَّهِ إِنْ أَرُونِي مَاذَا خَلَقُوا مِنَ الْأَرْضِ أَمْ لَهُمْ شِرْكٌ فِي السَّمَوَاتِ.

“(നബിയേ) നിപറയുക, അല്ലാഹുവിനു പുറമെ നിങ്ങൾ വിളിച്ചു പ്രാർത്ഥിക്കുന്നതിനെപ്പറ്റി നിങ്ങൾ ചിന്തിച്ചുനോക്കിയിട്ടുണ്ടോ? ഭൂമിയിൽ അവർ എന്താണ് സൃഷ്ടിച്ചിട്ടുള്ളതെന്ന് നിങ്ങൾ എനിക്ക് കാണിച്ചുതരു. അതല്ല, ആകാശങ്ങളുടെ സൃഷ്ടിപ്പിൽ വല്ല പങ്കും അവർക്കുണ്ടോ?”²

ഫിർഔനിയെ പോലെയുള്ളവർ രക്ഷാകർതൃത്വത്തിലെ ഏകത്വം നിഷേധിക്കുന്നതായി നടിച്ചിട്ടുണ്ടെങ്കിൽതന്നെ ഉള്ളിൽ അവർ അത് അംഗീകരിച്ചിരുന്നു. ഫിർഔനിയെപ്പറ്റി അല്ലാഹു പറയുന്നു:

لَقَدْ عَلِمْتُمْ مَا أَنْزَلَ هَؤُلَاءِ إِلَّا رَبُّ السَّمَوَاتِ وَالْأَرْضِ....

“ഇവ ഇറക്കിയത് ആകാശങ്ങളുടെയും ഭൂമിയുടെയും രക്ഷിതാവ് തന്നെയാണെന്ന് തീർച്ചയായും നീ മനസ്സിലാക്കിയിട്ടുണ്ട്.”³

1 ലൂഖ് 11 : 11

2 അഹ് 13 : 4

3 ഇസ്മ 102

ഫിർഔനിയുടെ അനുയായികളുടെ അവസ്ഥയും മറിച്ചായിരുന്നില്ല. അവരെപ്പറ്റി അല്ലാഹു പറഞ്ഞു:

وَجَعَلُوا بَهَا وَاسْتَيْقَتَتْهَا أَنْفُسُهُمْ ظُلُمًا وَعُلُوًّا

“അവയെപ്പറ്റി അവരുടെ മനസ്സുകൾക്ക് ദുഃഖമായ ബോധ്യം വന്നിട്ടും അക്രമവും അഹങ്കാരവും നിമിത്തം അവരതിനെ നിഷേധിച്ചു കളഞ്ഞു.”

മാത്രമല്ല പൂർവ്വ സമുദായങ്ങളുടെ നിഷേധത്തെപ്പറ്റി അല്ലാഹു പറയുന്നത് നോക്കുക;

وَعَادَ وَثَمُودَ وَقَدْ تَبَيَّنَ لَكُمْ مِنْ مَسَاكِينِهِمْ وَزَيْنَ لَهُمُ الشَّيْطَانُ أَعْمَاءُ لَهُمْ فَعَدَّهُمْ عَنِ السَّبِيلِ وَكَانُوا مُسْتَبْصِرِينَ

“ആദ്,ഥമൂദ് സമുദായങ്ങളെയും (നാം നശിപ്പിച്ചു). അവരുടെ വാസസ്ഥലങ്ങളിൽ നിന്ന് നിങ്ങൾക്കത് വ്യക്തമായി മനസ്സിലായിട്ടുണ്ട്. പിശാച് അവർക്ക് അവരുടെ പ്രവർത്തനങ്ങൾ ഭംഗിയായി തോന്നിക്കുകയും അവരെ ശരിയായമാർഗത്തിൽനിന്ന് തടയുകയും ചെയ്തു. അവർ കണ്ടറിയുവാൻ കഴിവുള്ളവരായിരുന്നു.”

ചുരുക്കത്തിൽ തൗഹീദിന്റെ ഈ വശം ഒരു സമുദായവും നിഷേധിച്ചിട്ടില്ല. മാത്രമല്ല, ഈ വശത്തിൽ മിക്കവാറും ശീർക്കും ഉണ്ടായിട്ടില്ല. എല്ലാവരും അല്ലാഹു മാത്രമാണ് സ്രഷ്ടാവെന്നും അവൻ മാത്രമാണ് പ്രപഞ്ചത്തിന്റെ നിയന്താവെന്നും അംഗീകരിച്ചിരുന്നു. തുല്യ കഴിവുകളും ഗുണ വിശേഷങ്ങളുമുള്ള രണ്ടു സ്രഷ്ടാക്കളെ സങ്കല്പിക്കുന്ന ഒരംഗീകൃത സമൂഹം

1 നംല : 14

2 അൻകബൂത്ത : 38

ഉണ്ടായിട്ടില്ല. വെളിച്ചമെന്ന നന്മയുടെ സ്രഷ്ടാവ്, ഇരുട്ടെന്ന തിന്മയുടെ സ്രഷ്ടാവ് എന്നിങ്ങനെ രണ്ട് സ്രഷ്ടാക്കളെ സങ്കല്പിക്കുന്നവരാണ് അഗ്നിയാരാധകർ. പക്ഷെ, വെളിച്ചമാണ് അവരുടെ സങ്കല്പത്തിൽ മികച്ചതും മൗലികവും. ഇരുട്ട് പിന്നീട് ഉണ്ടായതാണ്. അഥവാ, വെളിച്ചത്തിനു തുല്യമായി ഇരുട്ടിനെ അവർ കാണുന്നില്ല. ത്രിത്വവാദികളായ കൃസ്ത്യാനികളും സ്വതന്ത്രാസ്തിത്വമുള്ള മൂന്ന് പ്രപഞ്ചനാഥന്മാരുടെന്ന് സങ്കല്പിക്കുന്നില്ല. ലോകനാഥൻ ഏകനാണെന്ന് അവരും അംഗീകരിക്കുന്നു. പിതാവാണ് ഏറ്റവും വലിയ ദൈവമെന്നാണവർ പറയുന്നത്.

അതെ, തൗഹീദിന്റെ ഒന്നാമത്തെ വശമായ രക്ഷാകർതൃത്വത്തിലെ ഏകത്വ (തൗഹീദ് റുബൂബിയ്യ) കാര്യത്തിൽ ഭിന്നതയല്ല. യോജിപ്പാണ് എല്ലാ സമുദായത്തിലും കാണുന്നത്. വിരളമായി മാത്രമേ ഈ വശത്തിൽ പ്രപഞ്ചനാഥന് പങ്കാളികൾ ഉണ്ടെന്ന സങ്കല്പമുണ്ടായിട്ടുള്ളൂ.

എന്നാൽ ഈ വശം അംഗീകരിക്കുന്നത് കൊണ്ട് മാത്രം ഒരാൾ ഇസ്‌ലാമിൽ പ്രവേശിക്കുന്നില്ല. അതോടൊപ്പം അതിന്റെ അനിവാര്യ താല്പര്യമായ അല്ലാഹു മാത്രമേ ആരാധനയായിരിക്കാവൂ എന്ന വശം കൂടി പ്രാവർത്തികമാക്കണം. ദൈവധിക്കാരികളായ ജനതകളെല്ലാം, പ്രത്യേകിച്ച് അന്തിമപ്രവാചകൻ നിയുക്തനായ മക്കയിലെ ബഹുദൈവാരാധകർ തൗഹീദിന്റെ ഒന്നാമത്തെ വശം അംഗീകരിച്ചിരുന്നു. പക്ഷെ, അല്ലാഹുവെ മാത്രമേ ആരാധിക്കാവൂ എന്ന വശം സമ്മതിക്കാൻ അവർ കൂട്ടാക്കിയില്ല. അതിനാൽ അവർ മുസ്‌ലിംകൾ ആയില്ല. ആരാധനയായിരിക്കുക എന്നതിലെ അല്ലാഹുവിന്റെ ഏകത്വത്തിലേക്ക് ഖുർആൻ ക്ഷണിക്കുന്നത് തന്നെ രക്ഷാകർതൃത്വത്തിലെ ഏകത്വം ചൂണ്ടിക്കാണിച്ചുകൊണ്ടാണ്. അഥവാ തങ്ങൾ സമ്മതിച്ച വസ്തുതയുടെ വെളിച്ചത്തിൽത്തന്നെ നിഷേധിക്കുന്ന കാര്യം

അംഗീകരിക്കണം എന്നാണ് ബഹുദൈവാരാധകരോട്. ഖുർആൻ ആവശ്യപ്പെടുന്നത്. അതെ, അല്ലാഹുവെ മാത്രം ആരാധിക്കണമെന്ന് ഖുർആൻ കൽപിക്കുമ്പോൾ അല്ലാഹു മാത്രമാണ് പ്രപഞ്ചനാഥനെന്നത് അവർ അംഗീകരിച്ചതാണെന്ന് അറിയിപ്പു നൽകുകയാണ്. അല്ലാഹുവെ മാത്രം ആരാധിക്കുക എന്നത് ആവശ്യപ്പെടുന്ന ശൈലിയിൽ പറയുമ്പോൾ രക്ഷാകർതൃത്വത്തിലെ ഏകത്വം വ്യക്തമായ വിവരണത്തിന്റെ ശൈലിയിലാണ്.

കല്പനാ ശൈലിയിലുള്ള പ്രഥമ ഖുർആനിക സൂക്തം തന്നെ നോക്കുക:

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ . الَّذِي جَعَلَ لَكُمُ الْأَرْضَ فِرَاشًا وَ السَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ.

"ജനങ്ങളെ നിങ്ങളെയും നിങ്ങളുടെ മുൻഗാമികളെയും സൃഷ്ടിച്ച നിങ്ങളുടെ നാഥനെ നിങ്ങൾ ആരാധിക്കുവിൻ; നിങ്ങൾ സൂക്ഷ്മതയോടെ ജീവിക്കുവാൻ വേണ്ടിയത്രേ അത്. നിങ്ങൾക്ക് വേണ്ടി ഭൂമിയെ മെത്തയായും ആകാശത്തെ മേൽപുരയുമാക്കിത്തരികയും ആകാശത്തുനിന്ന് വെള്ളം ചൊരിഞ്ഞു തന്നിട്ട് അതുമൂലമെന്ന നിങ്ങൾക്ക് ഭക്ഷിക്കുവാനുള്ള കായ്കനികൾ ഉല്പാദിപ്പിച്ചു തരികയും ചെയ്ത (നാഥനെ). അതിനാൽ (ഇതെല്ലാം) അറിഞ്ഞുകൊണ്ട് നിങ്ങൾ അല്ലാഹുവിന് സമന്മാരെ ഉണ്ടാക്കരുത്."

അല്ലാഹുവെ മാത്രമേ ആരാധിക്കാവൂ എന്ന കല്പനയും, അതിലേക്കുള്ള ക്ഷണവും, അതിനെതിരിൽ ഉന്നയിക്കപ്പെടുന്ന

സംശയങ്ങളും അവയ്ക്കുള്ള മറുപടിയും എന്നിങ്ങനെയായി യാതൊരു ഖുർആൻ സൂക്തങ്ങൾ നമുക്ക് കാണാം. ഖുർആനിലെ ഓരോ അദ്ധ്യായവും, ഓരോ സൂക്തവും തൗഹീദിലേക്കുള്ള ക്ഷണമാണെന്ന് പറഞ്ഞാൽ തെറ്റില്ല. കാരണം ഖുർആൻ ഒന്നുകിൽ അല്ലാഹുവിന്റെ നാമങ്ങളും ഗുണങ്ങളും ചെയ്തികളും വിവരിക്കുന്നു. ഇതാണ് തൗഹീദ് റുബുബിയ്യ: അല്ലെങ്കിൽ ആരാധന അല്ലാഹുവിന് മാത്രമെ പാടുള്ളൂ, അവന് പങ്കുകാരില്ല, അവനെ കൂടാതെ ആരാധിക്കപ്പെടുന്ന എല്ലാ ദൈവങ്ങളെയും കയ്യൊഴിയണം എന്ന് കല്പിക്കുന്നു. ഇതാണ് തൗഹീദ് ഉലൂഹിയ്യ: അല്ലെങ്കിൽ തൗഹീദ് ഉൾക്കൊള്ളുകയും അവനെ അനുസരിക്കുകയും ചെയ്യുന്നവർക്ക് ഔതികവും പാരത്രികവുമായി ലഭിക്കുന്ന മാനുതയെപ്പറ്റി വിവരിക്കുന്നു. ഇതാണ് തൗഹീദിന്റെ പ്രതിഫലം. അതല്ലെങ്കിൽ ബഹുദൈവാരാധകരെപ്പറ്റിയും ഇഹത്തിലും പരത്തിലും അവർക്കുള്ള പ്രത്യുപാതങ്ങളെപ്പറ്റിയും പറയുന്നു. ഇതാണ് തൗഹീദിൽനിന്നും വ്യതിചലിച്ചവരുടെ അനന്തരഫലം. അതല്ലെങ്കിൽ വിധിവില്ക്കുകളും മതനിയമങ്ങളും വിവരിക്കുന്നു. ഇത് തൗഹീദിന്റെ അവകാശങ്ങളാണ്. കാരണം മതനിയമങ്ങളുണ്ടാക്കാൻ അല്ലാഹുവിനല്ലാതെ അവകാശമില്ല.

തൗഹീദിന്റെ എല്ലാ നിയമങ്ങളും അവകാശങ്ങളും ഉൾക്കൊള്ളുന്ന ഒരു വാക്യമാണ് 'ലാ ഇലാഹ ഇല്ലല്ലാഹ്' ഇതിൽ നിഷേധവും സ്ഥിരീകരണവും കാണാം. അല്ലാഹുവല്ലാത്ത മറ്റെല്ലാത്തിൽനിന്നും യഥാർത്ഥ ദിവ്യത്വം നിഷേധിക്കുകയും ദിവ്യത്വം അല്ലാഹുവിൽ മാത്രം സ്ഥിരീകരിക്കുകയും ചെയ്യുന്നു. അതുപോലെ രക്ഷകൻ അല്ലാഹു മാത്രമാണെന്നും അവനല്ലാത്ത മറ്റെല്ലാ ശക്തികളിൽനിന്നും മുക്തിനേടലും ഈ വാക്യത്തിന്റെ പൊരുളിൽ പെടുന്നു. ഈ രണ്ടു അടിസ്ഥാനങ്ങളിൽ നിലകൊള്ളുന്നതാണ് തൗഹീദിൽ അധിഷ്ഠിതമായ ഈ മതം. ഇബ്രാഹീം (അ) തന്റെ ജനങ്ങളോട് പ്രഖ്യാപിച്ചത് അല്ലാഹു പറയുന്നു:

وَأَقَالَ إِبْرَاهِيمُ لَأَبِيهِ وَلِقَوْمِهِ إِنَّنِي بَرَاءٌ مِمَّا تَعْبُدُونَ إِلَّا الَّذِي فَطَرَنِي هُوَ يَهْدِينِ

"ഇപ്രബാഹിം തന്റെ പിതാവിനോടും ജനങ്ങളോടും ഇപ്രകാരം പറഞ്ഞ സന്ദർഭം (ശ്രദ്ധേയമാകുന്നു). തീർച്ചയായും ഞാൻ നിങ്ങൾ ആരാധിക്കുന്നതിൽ നിന്നും ഒഴിഞ്ഞുനിൽക്കുന്നവനാകുന്നു. എന്നെ സൂഷ്ഠിച്ചവൻ ഒഴികെ; കാരണം തീർച്ചയായും അവൻ എനിക്ക് മാർഗ്ഗദർശനം നൽകുന്നതാണ്".¹

ഇതുതന്നെയാണ് എല്ലാ പ്രവാചകന്മാരുടെയും മാർഗ്ഗം.

وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ

"തീർച്ചയായും ഓരോ സമുദായത്തിലും നാം ദൂതനെ നിയോഗിച്ചിട്ടുണ്ട്. നിങ്ങൾ അല്ലാഹുവെ ആരാധിക്കുകയും ദുർമൂർത്തികളെ കൈവെടിയുകയും ചെയ്യണമെന്ന് (പ്രബോധനം ചെയ്യുന്നതിന് വേണ്ടി).²

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَىٰ لَا انْفِصَامَ لَهَا

"അകയാൽ ഏതൊരാൾ ദുർമൂർത്തിയെ അവിശ്വസിക്കുകയും അല്ലാഹുവിൽ വിശ്വസിക്കുകയും ചെയ്യുന്നുവോ അവൻ പിടിച്ചിട്ടുള്ളത് ബലമുള്ള ഒരു കയറിലാകുന്നു. അത് പൊട്ടിപ്പോകുകയേ ഇല്ല".³

അതിനാൽ ലാഇലാഹ ഇല്ലല്ലാഹ് എന്ന് പ്രഖ്യാപിക്കുന്നവൻ അല്ലാഹു അല്ലാത്ത മറ്റെല്ലാത്തിന്റെയും ആരാധനയിൽ നിന്ന് മുകുതനായി എന്ന് വിളംബരം ചെയ്യുകയാണ്. അല്ലാഹുവെ മാത്രമേ ആരാധിക്കുകയുള്ളൂ എന്ന് സ്വയം പ്രതിജ്ഞ ചെയ്യുകയാണ്. തന്റെ മനസ്സിൽ മനുഷ്യൻ അരക്കിട്ടുറപ്പിക്കേണ്ട

1 സൂഖ്റുഹ് 27,28

2 നഹ്ൽ : 36

3 അൽ ബഖറ: 256

ഉടമ്പടിയാണിത്. അല്ലാഹു പറയുന്നു:

مَنْ نَكَتْ فَإِنَّمَا يَنْكُتْ عَلَى نَفْسِهِ وَمَنْ
أَوْفَى بِمَا عَاهَدَ عَلَيْهِ اللَّهُ فُسُؤْتِهِ أَجْرًا عَظِيمًا

“അതിനാൽ ആരെങ്കിലും അത് ലംഘിക്കുന്നപക്ഷം അത് ലംഘിക്കുന്നതിന്റെ ദോഷഫലം അവനുതന്നെയാകുന്നു. താൻ അല്ലാഹുവുമായി ഉടമ്പടിയിലേർപ്പെട്ട കാര്യം വല്ലവനും നിറവേറ്റിയാൽ അവന് മഹത്തായ പ്രതിഫലം അവൻ നൽകുന്നതാണ്.”¹

അപ്പോൾ ‘ലാഇലാഹ ഇല്ലല്ലഹ്’ എന്നത് ആരാധനയിലെ അല്ലാഹുവിന്റെ ഏകത്വവിളംബരമാണ്. കാരണം ഇലാഹ് (ദൈവം) എന്നാൽ ആരാധ്യനെന്നാണർത്ഥം. അതിനാൽ ലാഇലാഹ ഇല്ലല്ലഹ് എന്നാൽ അല്ലാഹുവല്ലാതെ യഥാർത്ഥ ആരാധ്യനില്ല എന്നായി.

ഈ പ്രഖ്യാപനത്തിന്റെ ആശയം ഗ്രഹിക്കുകയും അതിന്റെ അനിവാര്യ താല്പര്യമെന്തെന്നും ബഹുദൈവാരാധനയിൽ നിന്നും മുകുതമായി, അല്ലാഹുവിന്റെ ഏകത്വത്തിൽ അടിയുറച്ച് വിശ്വസിച്ചു തദനുസരം പ്രവർത്തിക്കുകയും ചെയ്യുന്നവനാണ് യഥാർത്ഥ മുസ്‌ലിം. മനസ്സിൽ വിശ്വസമില്ലാതെ ഈ വാക്യം ഉരുവിട്ട് പ്രത്യക്ഷത്തിൽ അതനുസരിച്ചു പ്രവർത്തിക്കുന്നവൻ കപടവിശ്വാസിയും.

നാവുകൊണ്ട് ഈവാക്യം ആവർത്തിച്ചാവർത്തിച്ച് ഉരുവിട്ടാലും അതിന്റെ താല്പര്യത്തിനു വിരുദ്ധമായി ശിർക്ക് ചെയ്യുന്നവൻ ദൈവനിഷേധി (കാഫിർ)യാണ്. ഇതാണ് ഇന്നത്തെ

ഖവനാരായകരുടെ അവസ്ഥ. അവർ ഈ വാക്യം ഉരുവിട്ടുകൊണ്ടിരിക്കും. അതിന്റെ ആശയമെന്താണെന്നവർ ഗ്രഹിക്കുന്നില്ല. അവരുടെ ജീവിതരീതിയിൽ മാറ്റമുണ്ടാക്കുവാനോ കമ്മ്ങ്ങളെ ശരിപ്പെടുത്തുവാനോ ഉതകുന്ന സാധനമൊന്നും അതിനില്ല. അതിനാൽ ലാഇലാഹ ഇല്ലല്ലാഹ് എന്ന് പറയുന്നതിനോടൊപ്പം 'യാ അബ്ദുൽ ഖാദീർ ജിലാനി' 'യാ ബദ്വീ' എന്നിങ്ങനെ അവരെയും ഇവരെയും അവർ വിളിക്കുന്നു. മരിച്ചുപോയവരോട് സഹായമർത്ഥിക്കുകയും അപകടങ്ങളിൽ നിന്ന് രക്ഷപ്പെടാൻ ഇസ്തിഗാസ നടത്തുകയും ചെയ്യുന്നു!

ഇക്കൂട്ടർ മനസ്സിലാക്കിയതിനെക്കാൾ പൂർവ്വികരായ ബഹുഭൈരാവകൾ ഈ വാക്യത്തിന്റെ പൊരുൾ ഗ്രഹിച്ചിരുന്നു. വിഗ്രഹപൂജ കയ്യൊഴിച്ച് അല്ലാഹുവെ മാത്രം ആരാധിക്കുക എന്നാണ് ലാഇലാഹ ഇല്ലല്ലാഹ് പ്രഖ്യാപിക്കാൻ പറയുന്നതുവഴി മുഹമ്മദ് നബി നമ്മോട് ആവശ്യപ്പെടുന്നത് എന്ന് അവർ ഗ്രഹിച്ചിരുന്നു. അതിനാൽ അവർ ചോദിച്ചു.

اجْعَلِ الْآلِهَةَ إِلَهًا وَاحِدًا

“ഇവൻ എല്ലാ ദൈവങ്ങളെയും ഒരൊറ്റ ദൈവമാക്കുകയാണോ?”,

ഇതേ ചോദ്യം ഹുദ് നബി (അ) യുടെ ജനനയും ചോദിച്ചു.

أَجِئْنَا لِنَعْبُدَ اللَّهَ وَحْدَهُ وَنَذَرَ مَا كَانَ يَعْبُدُ آبَاؤُنَا

“ഞങ്ങൾ അല്ലാഹുവെ മാത്രം ആരാധിക്കുവാനും ഞങ്ങളുടെ പിതാക്കൾ ആരാധിച്ചിരുന്നതിനെ ഞങ്ങൾ വിട്ടുകളയുവാനും വേണ്ടിയാണോ നീ ഞങ്ങളുടെ അടുത്തു വന്നിരിക്കുന്നത്?”,

1. $\mu_B = 5$

2 അനുവാദം : 170

സാലിഹ് നബി (അ) യുടെ ജനത ചോദിച്ചു:

أَتَنْهَآءُ أَنْ نَعْبُدَ مَا يَعْبُدُ آبَاؤُنَا

"ഞങ്ങളുടെ പിതാക്കന്മാർ ആരാധിച്ചു വരുന്നതിനെ ഞങ്ങൾ ആരാധിക്കുന്നതിൽ നിന്ന് നീ ഞങ്ങളെ വിലക്കുകയാണോ? 1

പണ്ട് നുഹ് നബി (അ) യുടെ ജനത പറഞ്ഞതും അതുതന്നെ:

وَقَالُوا لَا تَنْهَآءُ آلِهَتَكُمْ وَلَا تَذَرُنَّ وِدَاَآءَ وَلَا سُوَاعَاَ وَلَا يَغُوثَ وَيَعُوقَ وَنَسْرًا

"അവർ പറഞ്ഞു: ജനങ്ങളെ, നിങ്ങൾ നിങ്ങളുടെ ദൈവങ്ങളെ ഉപേക്ഷിക്കരുത്. വദ്, സുവാഅ, യഗുഥ്, യഘ്വഖ്, നസ് ന് എന്നിവരെ നിങ്ങൾ ഉപേക്ഷിക്കരുത്". 2

വിഗ്രഹാരാധന കൈവെടിയുക, അല്ലാഹുവെ മാത്രം ആരാധിക്കുന്നതിലേക്ക് വരിക എന്നാണ് 'ലാഇലാഹ ഇല്ലല്ലാഹ്' യുടെ അർത്ഥമെന്ന് അവിശ്വാസികൾ ഗ്രഹിച്ചിരിന്നു. അതുകൊണ്ട് തന്നെ അത് ഉരുവിടാൻ അവർ കൂട്ടാക്കിയില്ല. ലാത്ത, ഉസ്സ്, മനാത്ത എന്നിവക്കുള്ള ആരാധനയും ലാഇലാഹ ഇല്ലല്ലയും ഒരുമിച്ചു ചേരില്ല എന്നു ശരിക്കും അവർ മനസ്സിലാക്കിയിരുന്നു.

എന്നാൽ ഇന്നത്തെ ഖബർ പുജകർ ഈ വൈരുദ്ധ്യം പോലും മനസ്സിലാക്കുന്നില്ല. അവർ ലാഇലാഹ ഇല്ലല്ലാഹ് എന്ന് ഉച്ചരിക്കുകയും മൃതിയടഞ്ഞവരെ ആരാധിച്ചുകൊണ്ടിരിക്കുകയും ചെയ്യുന്നു!

ചിലർ വ്യാഖ്യാനിക്കുന്നത് ഇലാഹ് എന്നാൽ

1 ഹുദ് ; 62

2 നുഹ് : 23

സൃഷ്ടിക്കുവാനും, ആവിഷ്കരിക്കുവാനും, കണ്ടുപിടിക്കുവാനും കഴിവുള്ളവൻ എന്നാണ്. ആപ്പോൾ "അല്ലാഹു അല്ലാതെ സൃഷ്ടികർത്താവില്ല" എന്നായി ലാഇലാഹ ഇല്ലല്ലായുടെ അർത്ഥം. ഇത് അടങ്ങേണ്ടതും ബാലിശമാണ്. കാരണം ബഹുദൈവവിശ്വാസികളും അതംഗീകരിച്ചിരുന്നു. സൃഷ്ടിക്കാനും അന്നം നൽകാനും ജീവിപ്പിക്കാനും മരിപ്പിക്കാനും കഴിവുള്ളവൻ അല്ലാഹു മാത്രമാണെന്ന് അവരൊക്കെ സമ്മതിച്ചതാണ് എന്ന് അല്ലാഹുതന്നെ പറഞ്ഞിട്ടുണ്ട്. എന്നിട്ടും അവരൊന്നും മുസ്‌ലിംകളായില്ലല്ലോ. അതിനാൽ ലാഇലാഹ ഇല്ലല്ലായുടെ ആശയം ഒരിക്കലും അതല്ലെന്ന് വ്യക്തം. പക്ഷെ, "ലാഇലാഹ ഇല്ലല്ല" യുടെ വിശാലമായ താല്പര്യത്തിൽ അതും ഉൾപ്പെടുമെന്ന് പറയാം.

ഇബാദത്തിലെ ശീർക്ക്

ഇബാദത്തിലെ ശീർക്ക് എന്നാൽ ആരാധനയോ അതിന്റെ ഏതെങ്കിലും അംശമോ അല്ലാഹു അല്ലാത്തവർക്ക് ചെയ്യുക എന്നാണ്. ഇതിന്റെ ഉദ്ഭവത്തെക്കുറിച്ച് നേരത്തെ നാം സൂചിപ്പിച്ചിട്ടുണ്ട്. ഇന്നും അത് അനുസ്യൂതം തുടരുന്നു. അല്ലാഹു അനുഗ്രഹിച്ചവർ മാത്രം അതിൽനിന്നും മുക്തരായി ജീവിക്കുന്നു.

ഈ ശീർക്ക് രണ്ടുതരമുണ്ട്:

1. ഇസ്‌ലാം മതത്തിൽനിന്നും പുറത്താകാൻ നിമിത്തമായിത്തീരുന്ന കൊടിയ ശീർക്ക്. അഥവാ ബഹുദൈവാരാധന. അല്ലാഹു അല്ലാത്തവരോട് പ്രാർത്ഥിക്കുക, അവരുടെ പ്രീതിക്കുവേണ്ടി ബലിയറുക്കുക, തുടങ്ങി ആരാധനയുടെ ഏതെങ്കിലും ഇനം അല്ലാഹു അല്ലാത്തവർക്ക് ചെയ്യുക എന്നർത്ഥം.

2. മതത്തിൽ നിന്നും പുറത്താകാൻ കാരണമാവുകയില്ലെങ്കിലും തൗഹീദിന്റെ പൂർണ്ണതയ്ക്ക് യോജിക്കാത്ത ലഘുവായ ശീർക്ക്. അല്ലാഹു അല്ലാത്തവരുടെ പേരിൽ സത്യം ചെയ്യുക, എപ്പോഴും ലോകമാനുഷികനുവേണ്ടി മാത്രം പ്രവർത്തിക്കുക, "നീയും അല്ലാഹുവും ഉദ്ദേശിച്ചാൽ" "നീയും അല്ലാഹുവും ഇല്ലായിരുന്നെങ്കിൽ" തുടങ്ങിയ അശ്രദ്ധമായ പദപ്രയോഗങ്ങൾ നടത്തുക എന്നിവ ഉദാഹരണം. നിരന്തരമായി ഇക്കാര്യങ്ങൾ ചെയ്യുന്നവൻ കൊടിയ ശീർക്കിൽ അകപ്പെടാൻ എളുപ്പമാണ്.

ശീർക്കും ഇന്നത്തെ മുസ്‌ലിംകളും

ഇന്ന് മുസ്‌ലിംകളിൽ ശീർക്ക് ഭീരുത്വ പ്രാപിച്ചിരിക്കുന്നു. അതിന്റെ പ്രധാന കാരണങ്ങൾ ഇവയാണ്:

1) വിശുദ്ധ ഖുർആനിൽനിന്നും നബിചര്യയിൽനിന്നും മുസ്‌ലിംകൾ അകന്നുപോയി.

2) ദൈവികമായ യാതൊരു മാർഗനിർദ്ദേശവും ഇല്ലാതെ പൂർവ്വികരുടെ ചെയ്തികളെ അന്ധമായി പിൻപറ്റുന്നു.

3) മുതിയടത്തവരെ പരിധിവിട്ട് ആദരിക്കുകയും അവരുടെ ജാറങ്ങളുണ്ടാക്കുകയും ചെയ്യുന്നു.

4) മുഹമ്മദ് നബി(സ) നിയുക്തനായി പഠിപ്പിച്ച ഇസ്ലാം മതത്തിന്റെ അന്തസ്സത്തെ എന്താണെന്നതിനെപ്പറ്റിയുള്ള അജ്ഞത. ഒരിക്കൽ ഉമർ ബിൻ ഖത്താബ് (റ) പറഞ്ഞു: "മക്കയിലുണ്ടായിരുന്ന അജ്ഞാനകാലത്തെ (ജാഹിലിയ്യത്തു്) പറ്റി മനസ്സിലാക്കാത്തവർ ഇസ്ലാമിൽ ഉണ്ടാകുമ്പോഴാണ് മതത്തിന്റെ പിരികൾ ഓരോന്നും അഴിഞ്ഞുപോവുക".

5) കെട്ടു കഥകൾക്കും സംശയങ്ങൾക്കും ലഭിക്കുന്ന മാർക്കറ്റ്. നിരവധി ആളുകളെ വഴിതെറ്റിച്ച കാരണമാണിത്. പലപ്പോഴും തങ്ങളുടെ നിലപാടിനെ ന്യായീകരിക്കുവാൻ ശീർക്ക് ചെയ്യുന്നവർ അവലംബിക്കുന്ന രേഖയും ഇവമാത്രമായിരിക്കും.

എന്നാൽ ഇവിഷയകമായി മുസ്‌ലിം സമൂഹത്തിലെ ബഹുദൈവാരാധകർ ഉന്നയിക്കാറുള്ള സംശയവാദങ്ങളിൽ മിക്കതും പൂർവ്വ സമുദായത്തിലെ ബഹുദൈവാരാധകർ ഉന്നയിച്ചതാണ്. പ്രസ്തുത വാദങ്ങൾ സംക്ഷിപ്തമായി നമുക്ക് പരിശോധിക്കാം

1- പൈതൃകമായി ലഭിച്ച ആചാരങ്ങളാണത്

1 ആധുനികവും പൗരാണികവുമായ എല്ലാ ബഹുദൈവാരാധകരും ഒരുപോലെ ഉന്നയിക്കുന്ന ന്യായവാദമാണ്, പൂർവ്വികന്മാർക്കുള്ളിനിന്നും പൈതൃകമായി തങ്ങൾക്ക് ലഭിച്ചതാണ് ഈ വിശ്വാസരീതികളെന്നത്. അല്ലാഹു പറയുന്നു:

وَكَذَلِكَ أَرْسَلْنَا مِنْ قَبْلِكَ فِي قَرْيَةٍ مِنْ نَذِيرٍ إِلَّا قَالَ مُتْرَفُوهَا إِنَّا وَجَدْنَا آبَاءَنَا عَلَىٰ
 أُمَّةٍ وَإِنَّا عَلَىٰ آثَارِهِمْ مُقْتَدُونَ.

“അതുപോലെതന്നെ നിനക്ക് മുമ്പ് ഏതൊരു രാജ്യത്തു് നാം താക്കീതു്കാക്കനെ അയച്ചപ്പോഴും ‘ഞങ്ങളുടെ പിതാക്കളെ ഒരുമാർഗത്തിൽ നിലകൊള്ളുന്നവരായി ഞങ്ങൾ കണ്ടെത്തിയിരിക്കുന്നു. തീർച്ചയായും ഞങ്ങൾ അവരുടെ കാൽപ്പാടുകളെ അനുഗമിക്കുന്നവരാകുന്നു’ എന്ന് അവിടെയുള്ള സുഖലോലുപന്മാർ പറയാതിരുന്നിട്ടില്ല.”¹

തന്റെ വാദങ്ങൾക്ക് രേഖ ഹാജരാക്കാൻ കഴിയാത്തവർ ശരണം തേടുന്ന ന്യായീകരണമാണിത്. വാദപ്രതിവാദമേഖലയിൽ ഒട്ടും വിലയില്ലാത്ത നിരർത്ഥകമായ തെളിവാണിത്. കാരണം അവർ പിൻപറ്റുന്ന പൂർവ്വികന്മാർ ദിവ്യപാതയിൽ നിലകൊള്ളുന്നവരായിരുന്നില്ല. അത്തരം ആളുകളെ അനുഗമിക്കുന്നതോ പിൻപറ്റുന്നതോ ശരിയല്ല. അല്ലാഹു ചോദിക്കുന്നു:

أَوَلَوْ كَانُوا يَأْمُرُهُمْ لَا يَعْلَمُونَ شَيْئًا وَلَا يَهْتَدُونَ

“അവരുടെ പിതാക്കൾ യാതൊന്നും അറിയാത്തവരും സന്മാർഗ്ഗം പ്രാപിക്കാത്തവരും ആയിരുന്നാൽപോലും (അവരെ പിൻപറ്റിയാൽ മതിയെന്നോ)?”¹

أَوَلَوْ كَانَ آبَاؤُهُمْ لَا يَعْقِلُونَ شَيْئًا وَلَا يَهْتَدُونَ

“അവരുടെ പിതാക്കൾ യാതൊന്നും ചിന്തിച്ചു മനസ്സിലാക്കാത്തവരും നേർവഴി കണ്ടെത്താത്തവരുമായിരുന്നെങ്കിൽപോലും (അവരെ പിൻപറ്റുകയാണോ)?”²

പൂർവികർ സത്യപാതയിലാണെങ്കിൽ മാത്രമേ അവരെ പിൻപറ്റുന്നതിൽ ശ്രേഷ്ഠതയുള്ളൂ. യൂസുഫ് (അ) നെ ഉദ്ദരിച്ചുകൊണ്ട് ഖുർആൻ പറയുന്നു:

وَ اتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ مَا كَانَ لَنَا أَنْ نُشْرِكَ بِاللَّهِ مِنْ شَيْءٍ
ذَلِكَ مِنْ فَضْلِ اللَّهِ عَلَيْنَا وَ عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ

“എന്റെ പിതാക്കളായ ഇബ്രാഹിം, ഇസ്മാഖ്, യഅ്ഖൂബ് എന്നിവരുടെ മാർഗം ഞാൻ പിന്തുടർന്നിരിക്കുന്നു. അല്ലാഹുവിനോട് യാതൊന്നിനെയും പങ്കുചേർക്കുവാൻ ഞങ്ങൾക്ക് പാടുള്ളതല്ല. ഞങ്ങൾക്കും മനുഷ്യർക്കും അല്ലാഹു നൽകിയ അനുഗ്രഹത്തിൽ പെട്ടതത്രെ അത് (സന്മാർഗം). പക്ഷെ, മനുഷ്യരിൽ അധികപേരും നന്ദികാണിക്കുന്നില്ല.”³

وَالَّذِينَ آمَنُوا وَ اتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ

“ഏതൊരു കുട്ടർ വിശ്വസിക്കുകയും അവരുടെ സന്താനങ്ങൾ വിശ്വാസത്തിൽ അവരെ പിന്തുടരുകയും ചെയ്തിരിക്കുന്നുവോ,

1 മാഇദ : 140

2 അൽബഖറ: 170

3 യൂസുഫ് : 38

അവരുടെ സന്താനങ്ങളെ നാം അവരോടൊപ്പം ചേർക്കുന്നതാണ്.”¹

ഈ ന്യായവാദം ബഹുദൈവാരാധകരുടെ മനസ്സിൽ ആഴ്ന്നിറങ്ങിയിരുന്നു. ഇത് ഉപയോഗിച്ചാണവർ പ്രവാചകന്മാരുടെ പ്രബോധനത്തെ നേരിട്ടത്. നുഹ് (അ) ന്റെ ജനതയെ നോക്കുക:

وَلَقَدْ أَرْسَلْنَا نُوحًا إِلَىٰ قَوْمِهِ فَقَالَ يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ أَفَلَا تَتَّقُونَ.
فَقَالَ الْمَلَأُ الَّذِينَ كَفَرُوا مِنْ قَوْمِهِ مَا هَذَا إِلَّا بَشَرٌ مِثْلُكُمْ يُرِيدُ أَنْ يَتَفَضَّلَ عَلَيْكُمْ
وَلَوْ شَاءَ اللَّهُ لَأَنْزَلَ مَلَائِكَةً مَا سَمِعْنَا بِهَذَا فِي آبَائِنَا الْأَوَّلِينَ.

“നുഹിനെ നാം അദ്ദേഹത്തിന്റെ ജനതയിലേക്ക് ദൂതനായി നിയോഗിക്കുകയുണ്ടായി. എന്നിട്ടദ്ദേഹം പറഞ്ഞു. എന്റെ ജനങ്ങളെ, നിങ്ങൾ അല്ലാഹുവെ ആരാധിക്കുക. നിങ്ങൾക്ക് അവനല്ലാതെ യാതൊരു ദൈവവുമില്ല. അതിനാൽ നിങ്ങൾ സൂക്ഷ്മത പാലിക്കുന്നില്ലേ? അപ്പോൾ അദ്ദേഹത്തിന്റെ ജനതയിലെ സത്യനിഷേധികളായ പ്രമാണിമാർ പറഞ്ഞു. ഇവൻ നിങ്ങളെപ്പോലുള്ള ഒരു മനുഷ്യൻ മാത്രമാകുന്നു. നിങ്ങളെക്കാളുപരിയായി മഹത്വം നേടിയെടുക്കാൻ അവൻ ആഗ്രഹിക്കുന്നു. അല്ലാഹു ഉദ്ദേശിച്ചിരുന്നുവെങ്കിൽ അവൻ (ദൂതന്മാരായി) മലക്കുകളെതന്നെ ഇറക്കുമായിരുന്നു. ഞങ്ങളുടെ പൂർവ്വപിതാക്കൾക്കിടയിൽ ഇങ്ങനെയൊന്നു ഞങ്ങൾ കേട്ടിട്ടില്ല.”²

അപ്പോൾ, നുഹ്(അ)ന്റെ ദൗത്യത്തിനെതിരെ അവർ ഉയർത്തിപ്പിടിക്കുന്നത് പൂർവ്വകർ കൈകൊണ്ട നിലപാടിനെയാണ്

¹ തുർ : 21

² മുഅ്മിനുൻ : 23,24

ഇനി സ്വാലിഹ് നബി (അ) യുടെ ജനതയെ കാണുക:

قَالُوا يَا صَالِحُ قَدْ كُنْتَ فِينَا مَرْجُوًّا قَبْلَ هَذَا أَتَنْهَانَا أَنْ نَعْبُدَ مَا يَعْبُدُ آبَاؤُنَا

"അവർ പറഞ്ഞു: സ്വാലിഹേ, ഇതിനുമുമ്പ് നീ ഞങ്ങൾക്കിടയിൽ അഭിലഷണീയനായിരുന്നു. ഞങ്ങളുടെ പിതാക്കന്മാർ ആരാധിച്ചുവരുന്നതിനെ ഞങ്ങൾ ആരാധിക്കുന്നതിൽനിന്നും നീ ഞങ്ങളെ വിലക്കുകയാണോ?"

ശുഐബ് നബി (അ) യുടെ ജനതയും പറഞ്ഞു:

قَالُوا يَا شُعَيْبُ أَصَلَوْتُكَ تَأْمُرُكَ أَنْ نَتْرَكَ مَا يَعْبُدُ آبَاؤُنَا

"അവർ പറഞ്ഞു: ശുഐബേ, ഞങ്ങളുടെ പിതാക്കന്മാർ ആരാധിച്ചുവരുന്നതിനെ ഞങ്ങൾ ഉപേക്ഷിക്കണമെന്നാണോ നിന്റെ നമസ്കാരം നിനക്ക് കല്പന നല്കുന്നത്?"²

ഇബ്രാഹീം നബി തന്റെ ജനതയെ തെളിവുകൾക്കൊണ്ട് മുട്ടുകുത്തിച്ചപ്പോൾ അവർ പ്രതികരിച്ചത് നോക്കുക:

وَإِثْلَ عَلَيْهِمْ نَبِّ إِبْرَاهِيمَ إِذْ قَالَ لِأَبِيهِ وَقَوْمِهِ مَا تَعْبُدُونَ قَالُوا نَعْبُدُ أَصْنَامًا فَنَظَّلُ لَهَا عَافِيَةً ۚ هَٰذَا هِيَ تَدْعُونَا إِذْ تَدْعُونَا . أَوْ يَنْفَعُونَا ۖ أَوْ يُضَرُّونَ . قَالُوا بَلْ وَجَدْنَا آبَاءَنَا كَذٰلِكَ يَفْعَلُونَ .

"ഇബ്രാഹീമിന്റെ വൃത്താന്തവും നീ അവർക്ക് വായിച്ചു കേൾപ്പിക്കുക. അതായത് നിങ്ങൾ എന്തിനെയാണ് ആരാധിച്ചുകൊണ്ടിരിക്കുന്നത് എന്ന് തന്റെ പിതാവിനോടും,

1 ഹുദ് : 62

2 ഹുദ് : 87

തന്റെ ജനങ്ങളോടും അദ്ദേഹം ചോദിച്ച സന്ദർഭം. അവർ പറഞ്ഞു: ഞങ്ങൾ ചില വിഗ്രഹങ്ങളെ ആരാധിക്കുകയും അവയുടെ മുമ്പിൽ ഭജനമിരിക്കുകയും ചെയ്യുന്നു. അദ്ദേഹം പറഞ്ഞു: നിങ്ങൾ പ്രാർത്ഥിക്കുമ്പോൾ അവരത് കേൾക്കുമോ? അഥവാ അവർ നിങ്ങൾക്ക് ഉപകാരമോ ഉപദ്രവമോ ചെയ്യുമോ? അവർ പറഞ്ഞു: അല്ല, ഞങ്ങളുടെ പിതാക്കൾ അപ്രകാരം ചെയ്യുന്നതായി ഞങ്ങൾ കണ്ടിരിക്കുന്നു.”¹

ഫിർഔൻ മൂസാ നബി (അ) യോട് ചോദിച്ചു:

مَا بَالُ الْقُرُونِ الْأُولَى

അപ്പോൾ മുൻതലമുറകളുടെ അവസ്ഥയെന്താണ്?²

ഇങ്ങനെ, എല്ലാ അവിശ്വാസവും ഒരു മാഗ്നംതന്നെയാണ്. സത്യത്തെ കവച്ചുവെക്കാൻ അങ്ങേയറ്റം ദുർബലമായ ഇത്തരം ന്യായവാദങ്ങളല്ലാതെ മറ്റൊന്നും അവരുടെ പക്കലില്ല.

1 ശുഅറാഅ് : 70-74

2 ത്വാഹ് : 50

2. പടച്ചവന്റെ വിധിയാണിത്

“വിധിയാണിത്” എന്നവാദമാണ് തങ്ങൾ നിലയുറപ്പിച്ച ശിർക്കിനെ ന്യായീകരിക്കാൻ അറേബ്യൻ ബഹുദൈവാരാധകരും മറ്റുപലരും ഉന്നയിച്ച മറ്റൊരു ന്യായം. ഖുർആൻ പറയുന്നത് നോക്കുക:

وَقَالُوا لَوْ شَاءَ الرَّحْمَنُ مَا عَبَدْنَاهُمْ

“പരമകാരുണികൻ ഉദ്ദേശിച്ചിരുന്നുവെങ്കിൽ ഞങ്ങൾ അവരെ (മലക്കുകളെ) ആരാധിക്കുമായിരുന്നില്ല എന്ന് അവർ പറയുകയും ചെയ്തു.”¹

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَرَمْنَا مِنْ شَيْءٍ كَذَلِكَ كَذَبَ الَّذِينَ مِنْ قَبْلِهِمْ حَتَّىٰ ذَاقُوا بَاسَنَا قُلْ هَلْ عِنْدَكُمْ مِنْ عِلْمٍ فَتُخْرِجُوهُ لَنَا إِنْ تَتَّبِعُونَ إِلَّا الظَّنَّ وَإِنْ أَنْتُمْ إِلَّا تَخْرُصُونَ.

ആ ബഹുദൈവാരാധകർ പറഞ്ഞതും; അല്ലാഹു ഉദ്ദേശിച്ചിരുന്നെങ്കിൽ ഞങ്ങളോ ഞങ്ങളുടെ പിതാക്കളോ (അല്ലാഹുവോട്) പങ്കുചേർക്കുമായിരുന്നില്ല, ഞങ്ങൾ യാതൊന്നും നിഷിദ്ധമാക്കുമായിരുന്നില്ല എന്ന്. ഇതേ പ്രകാരം അവരുടെ മുൻഗാമികളും നമ്മുടെ ശിക്ഷ ആസ്വദിക്കും വരെ നിഷേധിക്കുകയുണ്ടായി. പറയുക നിങ്ങളുടെ പക്കൽ വല്ല വിവരവുമുണ്ടോ? എങ്കിൽ ഞങ്ങൾക്ക് നിങ്ങൾ അതൊന്ന് വെളിപ്പെടുത്തിത്തരൂ. ഊഹത്തെ മാത്രമാണ് നിങ്ങൾ പിന്തുടരുന്നത്. നിങ്ങൾ അനുമാനിക്കുക മാത്രമാണ് ചെയ്യുന്നത്.²

ഈ സൂക്തത്തിന്റെ വ്യാഖ്യാനത്തിൽ ഇബ്നു കസീർ പറയുന്നത് കാണുക:

1 സുഖ്റുഫ് : 20

2 അൻആം 148

ഞങ്ങൾ നിലയുറപ്പിച്ച ശീർക്കിനും, ചില വസ്തുക്കൾ സ്വയം നിഷിദ്ധമായി കണക്കാക്കുന്നതിനും തെളിവായി ബഹുദൈവാരാധകർ ഉന്നയിക്കുന്ന ന്യായീകരണവും അതിനുള്ള മറുപടിയുമാണ് അല്ലാഹു ഇവിടെ പറയുന്നത്. ഞങ്ങൾ നിഷിദ്ധമായി ഗണിക്കുന്നതും ഞങ്ങളുടെ ബഹുദൈവാരാധനയുമെല്ലാം അല്ലാഹു കണ്ടു കൊണ്ടിരിക്കുകയാണല്ലോ. വിശ്വസിക്കണമെന്ന തോന്നൽ ഞങ്ങളിൽ ജനിപ്പിക്കുവാനും അവിശ്വസിക്കുന്നതിന് തടസ്സം സൃഷ്ടിച്ചുകൊണ്ട് ഞങ്ങളുടെ ചെയ്തികളിൽ നിന്നു ഞങ്ങളെ തടയാനും അവന് കഴിവുമുണ്ട്. എന്നിട്ടും അവൻ ഞങ്ങളെ തടയുന്നില്ല. ഇതിന്റെ അർത്ഥം ഞങ്ങളുടെ ചെയ്തികളിൽ അവൻ തുപ്തനും അവയെല്ലാം അവന്റെ ഉദ്ദേശ്യവുമാണ് എന്നത്രെ. അവരുടെ ഈ വാദം ഉദ്ധരിച്ച ശേഷം അല്ലാഹു പറയുകയാണ്; “ഈ ന്യായം പറഞ്ഞുകൊണ്ടാണ് അവരുടെ പൂർവ്വികരും വഴിപിഴച്ചത്”. ഇത് തികച്ചും നിരർത്ഥകമായ വാദമാണ്. കാരണം അവർ വാദിക്കുന്നത് ശരിയായിരുന്നെങ്കിൽ അല്ലാഹു ബഹുദൈവാരാധന നിമിത്തം പൂർവ്വികരെ നശിപ്പിക്കുമായിരുന്നില്ല. അവരെ വേദനയുറ്റ ശിക്ഷക്ക് വിധേയമാക്കുമായിരുന്നില്ല. അവരിലേക്ക് തുടർച്ചയായി ദൂതന്മാരെ നിയോഗിക്കുമായിരുന്നില്ല. അതിനാൽ നിങ്ങളുടെ ചെയ്തികൾ അല്ലാഹു തുപ്തിപ്പെടുന്നുവെന്നതിന് നിങ്ങളുടെ പക്കൽ വ്യക്തമായ വല്ല വിവരവുമുണ്ടോ? ഉണ്ടെങ്കിൽ അതെന്ന് കാണിച്ചുതരു. വാസ്തവത്തിൽ നിങ്ങൾ ഊഹിക്കുകയാണ് പിൽപറ്റുന്നത് കേവലം അനുമാനം മാത്രമാണ് നിങ്ങളുടെ അവലംബം.

وَقَالَ الَّذِينَ اشْرَكُوا لَوْلَا شَاءَ اللَّهُ مَا عَبْدْنَا مِنْ دُونِهِ مِنْ شَيْءٍ نَحْنُ وَلَا آبَاؤُنَا وَلَا
حَرَمْنَا مِنْ دُونِهِ مِنْ شَيْءٍ؛

“(അല്ലാഹുവോട്) പങ്കാളികളെ ചേർത്തവർ പറയുന്നു: അല്ലാഹു ഉദ്ദേശിച്ചിരുന്നുവെങ്കിൽ ഞങ്ങളോ ഞങ്ങളുടെ പിതാക്കന്മാരോ അവനു പുറമെ യാതൊന്നിനെയും

ആരാധിക്കുമായിരുന്നില്ല. അവന്റെ കല്പനകൾ കൂടാതെ ഞങ്ങൾ യാതൊന്നും നിഷിദ്ധമാക്കുകയും ഇല്ലായിരുന്നു.”³

ഈ സൂക്തത്തിന്റെ വ്യാഖ്യാനത്തിൽ ഇബ്നു കസീർ പറയുന്നു:

“അവരുടെ വാദത്തിന്റെ ചുരുക്കമിതാണ്. ഞങ്ങൾ ചെയ്യുന്നത് അല്ലാഹുവിന് ഇഷ്ടമില്ലെങ്കിൽ അവൻ ഞങ്ങളെ ശിക്ഷിച്ചുകൊണ്ടോ, ഞങ്ങൾക്കിത് ചെയ്യാൻ സൗകര്യമേർപ്പെടുത്താതെയോ അതിൽ പ്രതിഷേധിക്കും. അതിന്റെ മറുപടി അല്ലാഹു ഇപ്രകാരം പറയുന്നു

فَهَلْ عَلَى الرُّسُلِ إِلَّا الْبَلَاغُ الْمُبِينُ. وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ فَمِنْهُمْ مَنْ هَدَى اللَّهُ وَمِنْهُمْ مَنْ حَقَّتْ عَلَيْهِ الضَّلَالَةُ فَسَبِّرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكْذِبِينَ.

“ദൈവദൂതന്മാരുടെ മേൽ സ്വപ്നമായ പ്രബോധനമല്ലാതെ വല്ലബാധ്യതയുമുണ്ടോ? തീർച്ചയായും ഓരോ സമുദായത്തിലും നാം ദൂതനെ നിയോഗിച്ചിട്ടുണ്ട്. നിങ്ങൾ അല്ലാഹുവെ ആരാധിക്കുകയും ദുർമൂർത്തികളെ വെടിയുകയും ചെയ്യണം എന്ന് (പ്രബോധനം ചെയ്യുന്നതിനുവേണ്ടി). എന്നിട്ട് അവരിൽ ചിലരെ അല്ലാഹു നേർവഴിയിലാക്കി. അവരിൽ ചിലരുടെ മേൽ വഴികേട് സ്ഥിരപ്പെടുകയും ചെയ്തു. ആകയാൽ നിങ്ങൾ ഭൂമിയിലൂടെ നടന്നിട്ട് നിഷേധിച്ച് തള്ളിക്കളഞ്ഞവരുടെ പര്യവസാനം എപ്രകാരമായിരുന്നു എന്ന് നോക്കുക.”⁴

അഥവാ നിങ്ങൾ പറയുന്ന പോലെയല്ല കാര്യം. അവൻ നിങ്ങളുടെ ചെയ്തികളെ അടങ്ങേറ്റം വെറുക്കുന്നു. അത് ചെയ്യരുതെന്ന് നിങ്ങളെ ശക്തിയായി വിലക്കിയുട്ടുണ്ട്. അങ്ങിനെ എല്ലാ സമൂഹങ്ങളിലേക്കും എല്ലാ നൂറ്റാണ്ടുകളിലും ഒരു വിഭാഗം

3 അന്നഹൽ : 35

4 അന്നഹൽ : 36

മനുഷ്യരെ ദൈവദൂതന്മാരായി നിയോഗിച്ചു. അവർ എല്ലാവരും അല്ലാഹുവെ മാത്രം ആരാധിക്കുവാൻ കല്പിക്കുകയും അവനെ കൂടാതെ ആരാധിക്കപ്പെടുന്നതിനെ വിരോധിക്കുകയും ചെയ്തു. ഈ സന്ദേശവുമായി, മനുഷ്യരാശിയിലേക്ക് ശിർക്ക് കടന്നുവന്ന കാലം തൊട്ട് ദൂതന്മാരെ അയച്ചുകൊണ്ടിരുന്നു. നൂഹ് നബി(അ)യുടെ ജനതയിലായിരുന്നു ആദ്യമായി ശിർക്ക് കടന്നുവന്നത്. അതിനാൽ ആദ്യത്തെ ദൈവദൂതനായി അദ്ദേഹത്തെ അല്ലാഹു നിയോഗിച്ചു. തുടർന്ന് ദൈവദൂതന്മാരുടെ നിയോഗമനം തുടർന്നു. മുഹമ്മദ് നബി (സ) യുടെ നിയോഗത്തോടെ ആ പ്രക്രിയക്ക് അന്ത്യംകുറിച്ചു. അദ്ദേഹത്തിന്റെ ദൗത്യം കിഴക്കും പടിഞ്ഞാറുമെന്നപോലെ മനുഷ്യവർഗത്തെയും ജിന്നുവർഗത്തെയും ചുഴ്ന്നു നില്ക്കുന്നതാണ്, പ്രവാചകദൗത്യത്തെക്കുറിച്ച് അല്ലാഹു പറയുന്നത് കാണുക:

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ

"ഞാനല്ലാതെ യാതൊരു ദൈവവുമില്ല, അതിനാൽ എന്നെ നിങ്ങൾ ആരാധിക്കു എന്ന് ബോധനം നല്കിക്കൊണ്ടല്ലാതെ നിനക്ക് മുമ്പ് ഒരു ദൂതനെയും നാം അയച്ചിട്ടില്ല,"

وَاسْأَلْ مَنْ أَرْسَلْنَا مِنْ قَبْلِكَ مِنْ رُسُلِنَا أَجَعَلْنَا مِنْ دُونِ الرَّحْمَنِ آلِهَةً يُعْبَدُونَ

"നിനക്കു മുമ്പ് നമ്മുടെ ദൂതന്മാരായി നാം അയച്ചവരോട് ചോദിച്ചുനോക്കുക. പരമകാരുണികനു പുറമെ ആരാധിക്കപ്പെടേണ്ട വല്ല ദൈവങ്ങളെയും നാം നിശ്ചയിച്ചിട്ടുണ്ടോ എന്ന്,"

وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ

തീർച്ചയായും ഓരോ സമുദായത്തിലും നാം ദൂതനെ നിയോഗിച്ചിട്ടുണ്ട്. നിങ്ങൾ അല്ലാഹുവെ ആരാധിക്കുകയും ദുർമൂർത്തികളെ വെടിയുകയും ചെയ്യണം എന്ന് (പ്രബോധനം

ചെയ്യുന്നതിനുവേണ്ടി).⁷

അല്ലാഹു ഉദ്ദേശിച്ചിരുന്നുവെങ്കിൽ അവനെ കൂടാതെ മറ്റൊന്നിനെയും ഞങ്ങൾ ആരാധിക്കുമായിരുന്നില്ല എന്ന ന്യായവാദവുമായി വരാൻ എങ്ങനെയാണിനി അവർക്കു കഴിയുക? തന്റെ ദുതന്മാരുടെ ജിഹ്വയിലൂടെ അവരോട് അക്കാര്യം അവൻ വിരോധിച്ചതിനാൽ അവന്റെ നിയമക ഇച്ഛയെ ഇക്കാര്യത്തെ നിഷേധിക്കുകയാണ്. എന്നാൽ അവൻ നിശ്ചയിച്ച പ്രാപഞ്ചിക നിയമ പ്രകാരം ഇഷ്ടമുള്ളത് ചെയ്യാൻ അവൻ അവർക്ക് സൗകര്യമേർപ്പെടുത്തിക്കൊടുക്കുന്നു. അതവർക്ക് അനുകൂലമായൊരു തെളിവല്ല. മാത്രമല്ല, പ്രവാചകന്മാർ മാലേന നല്കിയ മുന്നറിയിപ്പ് അവഗണിച്ചപ്പോൾ ഭൂമിയിൽ വെച്ചു തന്നെ അവരെ ശിക്ഷിച്ചുകൊണ്ട് തന്റെ അനിഷ്ടം അല്ലാഹു ബഹുദൈവാരാധകരെ അറിയിച്ചിട്ടുണ്ട്.⁸

ഈ സംശയവാദം വഴി ദുർനടപടികൾ ചെയ്യാൻ ഒരു ന്യായം കണ്ടെത്തുകയല്ല ഇവർ; കാരണം ഞങ്ങൾ ചെയ്യുന്നത് ചിത്തകാര്യമാണെന്നല്ല നന്മയാണ് എന്നത്രെ അവർ വിശ്വസിച്ചിരുന്നത്. അവർ നടത്തിയ വിഗ്രഹാരാധന വഴി അല്ലാഹുവിലേക്ക് സാമീപ്യം നേടുകയാണവരുടെ ലക്ഷ്യം. തങ്ങളുടെ ചെയ്തികൾ അല്ലാഹുവിൽ സത്യവും സാധ്യതയുള്ളതും തൃപ്തികരവുമാണ് എന്ന നിലപാടിനനുകൂലമായ തെളിവ് കണ്ടെത്തുക മാത്രമാണവർ. അതിന് അല്ലാഹുവിന്റെ മറുപടിയിലാണ് "അങ്ങനെയായിരുന്നെങ്കിൽ അവരുടെ ചെയ്തികളെ കുറ്റപ്പെടുത്തി കൊണ്ട് ദുതന്മാരെ നിയോഗിക്കുമായിരുന്നില്ലല്ലോ".

⁷ അന്നഹ്ൽ 36

⁸ ഇബ്നു കസീർ 2/586-587

3. "ലാഇലാഹ ഇല്ലല്ലാഹ്" ചൊല്ലിയവരെല്ലാം സ്വർഗ്ഗത്തിലാണ്. ?

"ലാഇലാഹ ഇല്ലല്ലാഹ്" എന്ന് നാവുകൊണ്ട് ഉരുവിട്ടാൽ തന്നെ സ്വർഗ്ഗത്തിൽ പ്രവേശിക്കുമെന്നാണ് ചിലരുടെ തെറ്റുധാരണ. അതിനാൽ അവിശ്വാസപരമായ കാര്യങ്ങളോ, ശിർക്ക്പരമായ ചെയ്തികളോ അവനിൽ നിന്നുണ്ടയാലുമത് പ്രശ്നമല്ല എന്നവർ കരുതുന്നു. ഷഹാദത്ത് കലിമ: (സാക്ഷ്യവാക്യങ്ങൾ) ചൊല്ലിയവർ നരകത്തിൽ പ്രവേശിക്കുകയില്ല എന്ന അർത്ഥത്തിൽ വന്ന നബി വചനങ്ങളുടെ ബാഹ്യതലങ്ങളെയാണ് ഇവർ അവലംബിക്കുന്നത്.

മുഹമ്മദ് ഖാലിദ് 'ലാഇലാഹ ഇല്ലല്ലാഹ്' പ്രഖ്യാപിച്ച ശേഷം അതിനു വിരുദ്ധമായി ശിർക്ക് ചെയ്യാതെ മരണപ്പെടുന്നവരാണ് നബി വചനങ്ങളിൽ ഉദ്ദേശിക്കപ്പെടുന്നത്. ആത്മാർത്ഥമായ ഹൃദയത്തോടെ അത് പ്രഖ്യാപിക്കുകയും അല്ലാഹു അല്ലാതെ ആരാധിക്കപ്പെടുന്നവയെ മുഴുവൻ കയ്യാഴിച്ച അതേ നിലപാടിൽ മരണപ്പെടുകയും ചെയ്തവരാണ്. ഉത്ബാൻ (റ) നബി(സ) യിൽ നിന്നും ഉദ്ധരിക്കുന്നു: "അല്ലാഹുവിന്റെ മാത്രം പ്രീതി കാക്ഷിച്ചുകൊണ്ട് ലാഇലാഹ ഇല്ലല്ലാഹ് പ്രഖ്യാപിക്കുന്നവന് അല്ലാഹു നരകം വിലക്കിയിരിക്കുന്നു." മറ്റൊരു നബി വചനം ഇങ്ങനെയാണ്: "ലാഇലാഹ ഇല്ലല്ലാഹ്" പ്രഖ്യാപിക്കുകയും അല്ലാഹു അല്ലാതെ ആരാധിക്കപ്പെടുന്നവയിൽ അവിശ്വസിക്കുകയും ചെയ്തവന്റെ രക്തവും ധനവും പവിത്രമാണ്. അവന്റെ വിചാരണ അല്ലാഹുവിങ്കലാണ്⁹. ഇവിടെ ധനത്തിന്റെയും രക്തത്തിന്റെയും പവിത്രത രണ്ടു കാര്യങ്ങളിൽ നബി(സ) ബന്ധപ്പെടുത്തിയിരിക്കുന്നു. ഒന്ന്: ലാഇലാഹ ഇല്ലല്ലാഹ് (ഒരുദൈവവുമില്ല അല്ലാഹുവല്ലാതെ) എന്ന പ്രഖ്യാപനം. രണ്ട്: അല്ലാഹു അല്ലാതെ ആരാധിക്കപ്പെടുന്നവയെ അവിശ്വസിക്കുക. അഥവാ കേവലമായ ഉരുവിടൽ പോര, മറിച്ചു

⁹ മുസ്ലിം 11/456.

¹⁰ മുസ്ലിം 1/53

അതോടൊപ്പം തന്നെ അതിനനുസരിച്ച പ്രവർത്തനവും അനിവാര്യമാണ് എന്ന് വ്യക്തം.

അപ്പോൾ 'ലാഇലാഹ ഇല്ലല്ലാഹ്' എന്ന പ്രഖ്യാപനം സ്വർഗപ്രവേശനത്തിന്റെയും നരകവിമുക്തിയുടെയും അനിവാര്യതയും നിമിത്തവുമാണ്. എന്നാൽ നിമിത്തവും അനിവാര്യതയും അവയുടെ നിബന്ധനകൾ പൂർണ്ണമാവുകയും പ്രതിബന്ധങ്ങൾ നീങ്ങുകയും ചെയ്യുമ്പോൾ മാത്രമേ ഫലപ്പെടുകയുള്ളൂ. ഹസൻ (റ) യോട് ചിലർ പറഞ്ഞു: ലാഇലാഹ ഇല്ലല്ലാഹ് എന്ന് ഉരുവിടുന്നവൻ സ്വർഗത്തിൽ പ്രവേശിക്കുമെന്ന് ചില ആളുകൾ പറയുന്നുണ്ടല്ലോ? അദ്ദേഹം പ്രതികരിച്ചു. "ശരിയാണ്. ലാഇലാഹ ഇല്ലല്ലാഹ് പറയുകയും അതിന്റെ അവകാശവും അനിവാര്യതയും പുത്തീകരിക്കുകയും ചെയ്തവൻ സ്വർഗത്തിൽ പ്രവേശിക്കും". വഹബ് ബ്നു മുനബ്ബഹ്(റ) നോട് ചിലർ ചോദിച്ചു: ലാഇലാഹ ഇല്ലല്ലാഹ് സ്വർഗത്തിന്റെ താക്കോലല്ലേ? അദ്ദേഹം പറഞ്ഞു: അതെ, എല്ലാ താക്കോലുകൾക്കും പ്രത്യേക പല്ലുകളുണ്ടാവും. പൂട്ടിനോട് യോജിച്ച പല്ലുകളുണ്ടെങ്കിൽ മാത്രമേ പൂട്ട് തുറക്കുകയുള്ളൂ. അതല്ലാത്തവ കൊണ്ടത് തുറക്കുകയില്ല.

ചിന്തിച്ചുനോക്കുക; അല്ലാഹുവല്ലാത്ത ആരാധ്യരിൽ അവിശ്വസിക്കാതെ, അപകടം വരുമ്പോൾ മരിച്ചവരിൽ അടയം കണ്ടെത്തുകയും, അവരോട് പ്രാർത്ഥിക്കുകയും ചെയ്യുന്ന ഒരാൾ "ലാഇലാഹ ഇല്ലല്ലാഹ്" എന്നു ഉരുവിട്ടത് കൊണ്ടുമാത്രം സ്വർഗത്തിൽ പ്രവേശിക്കുകയോ? അതെങ്ങനെയാണ്?

4. മുഹമ്മദ് നബി (സ) യുടെ സമുദായത്തിൽ ശിർക്കുണ്ടാവുകയില്ല ?

"മുഹമ്മദ് നബി(സ)യുടെ സമുദായത്തിൽ ശിർക്കുണ്ടാവുകയില്ല; അവരെല്ലാം "ലാഇലാഹ ഇല്ലല്ലാഹ് മുഹമ്മദ് റസൂലുല്ലാഹ്" എന്ന് പ്രഖ്യാപിക്കുന്നവരാണ്. അതിനാൽ ഔലിയാക്കളുടെയും സാലിഹിങ്ങളുടെയും ഖബറിൽ

അവർ ചെയ്യുന്നതൊന്നും ശിർക്കായി ഗണിക്കാൻ പറ്റുകയില്ല" ഇതാണ് മറ്റൊരു വാദം.

മറുപടി: ജുത ക്രിസ്ത്യാനികളുടെ നടപടികൾ പിൻപറ്റുന്ന ഒരവസ്ഥ സമുദായത്തിനുണ്ടാവുമെന്ന് നബി(സ) പറഞ്ഞിട്ടുണ്ട്. പണ്ഡിതന്മാരെയും പുരോഹിതന്മാരെയും അല്ലാഹുവിന് പുറമെ റബ്ബുകളായി സ്വീകരിച്ചവരാണവർ. നബി (സ) പറഞ്ഞു: പൂർവ്വസമുദായങ്ങളുടെ നടപടികൾ അക്ഷരം പ്രതി നിങ്ങൾ അനുകരിക്കുക തന്നെ ചെയ്യും. എത്രത്തോളമെന്നാൽ അവർ ഉടുമ്പുമാളത്തിൽ കടന്നുചെന്നിട്ടുണ്ടെങ്കിൽ നിങ്ങളുമതിൽ കടന്നുചെല്ലും. അനുചരന്മാർ ചോദിച്ചു. ദൈവദൂതരെ, ജുത-കൃസ്ത്യാനികളെയാണോ താങ്കൾ ഉദ്ദേശിക്കുന്നത്? അദ്ദേഹം പറഞ്ഞു: അല്ലാതെ മറ്റാരെയാണ്? 11

മത-രാഷ്ട്രീയ സാമ്പ്രദായിക രംഗങ്ങളിലെല്ലാം പൂർവ്വസമുദായങ്ങളെ ഭാവിയിൽ ഈ സമുദായവും പിൻപറ്റുമെന്നാണ് നബി(സ) പറഞ്ഞത്. തീർച്ചയായും അവിടുത്തെ പ്രവചനം പൂർത്തിയാക്കുന്നു. നോക്കുക, ഇവിടെ ഖബറുകൾ അല്ലാഹുവിനു പുറമെ ആരാധിക്കപ്പെടുന്നു! നബി(സ) പറയുകയുണ്ടായി; തന്റെ സമുദായത്തിലെ ഒരു വിഭാഗം ബഹുദൈവാരാധകരുമായി ചേരുകയും വിഗ്രഹപൂജ നടത്തുകയും ചെയ്യുന്നത് വരെ ലോകാവസാനം ഉണ്ടാകുകയില്ല.¹² ഇപ്പോഴിതാ ഈ സമുദായത്തിൽ ശിർക്കും അപകടകരമായ സിദ്ധാന്തങ്ങളും വഴിപിഴച്ച സരണികളും ഉടലെടുത്തിരിക്കുന്നു. അതുവഴി നിരവധിപേർ ഇസ്‌ലാമിക വൃത്തത്തിൽ നിന്നുതന്നെ പുറത്തുപോയിരിക്കുകയാണ്!

11 ബുഖാരി 13/300(ഫത്ഹുൽബാരി)

12 അബുദാവൂദ് 4252.

5. അറേബ്യയിൽ പിശാച് ആരാധിക്കപ്പെടുകയില്ല ?

മറ്റൊരു തെളിവ് നബി(സ)യുടെ വചനമാണ്. അവിടുന്ന് അരുളുകയുണ്ടായി; അറേബ്യൻ ദ്വീപിലെ നമസ്കരിക്കുന്നവൻ തനിക്ക് ആരാധനയർപ്പിക്കുന്ന അവസ്ഥയെതൊട്ട് പിശാചിന് നിരാശ ബാധിച്ചിരിക്കുന്നു. ഇമാം മുസ്ലിം റിപ്പോർട്ട് ചെയ്ത ഈ ഹദീസിന്റെ വെളിച്ചത്തിൽ അറേബ്യയിൽ ശിർക്കുണ്ടാവുക അസംഭവ്യമാണ് എന്നാണ് ചിലരുടെ വാദം.

മറുപടി. ഇമാം ഇബ്നു റജബ് വ്യക്തമാക്കിയ പോലെ അറേബ്യയിലെ മുസ്ലിംകളെല്ലാം ശിർക്കിൽ യോജിക്കുകയില്ല എന്നാണ് ഈ ഹദീസിന്റെ ആശയം. "ഇന്ന് സത്യനിഷേധികൾ നിങ്ങളുടെ മതത്തെ നേരിടുന്ന കാര്യത്തിൽ നിരാശപ്പെട്ടിരിക്കുന്നു";¹³ എന്ന സൂക്തത്തിന്റെ വ്യാഖ്യാനത്തിൽ ഇമാം ഇബ്നു കസീറും അക്കാരുത്തിലേക്ക് വിരൽ ചൂണ്ടുന്നുണ്ട്.

മാത്രമല്ല, പിശാച് നിരാശപ്പെട്ടിരിക്കുന്നു എന്നാണ് നബി(സ) യുടെ പദപ്രയോഗം. അല്ലാതെ പിശാച് നിരാശനാക്കപ്പെട്ടിരിക്കുന്നു എന്നല്ല. അഥവാ പിശാചിന് സ്വയമുണ്ടാകുന്നതാണ് നിരാശ, അതാകട്ടെ വ്യക്തമായ അറിവിന്റെ വെളിച്ചത്തിലല്ല. ഊഹയും അവന്റെ കണക്കുകൂട്ടലും മാത്രമാണ്. കാരണം പിശാചിന് ഗൈബ്(അദൃശ്യം) അറിയില്ല. ഭാവിയിൽ ശിർക്ക് ഉണ്ടാവുമോ ഇല്ലേ എന്ന അറിവ് ഗൈബിൽ പെട്ടതാണ്. അല്ലാഹുവിനു മാത്രമേ അത് അറിയുകയുള്ളൂ. മാത്രമല്ല, പിശാചിന്റെ ഊഹം അസത്യമാണെന്ന് നബി (സ) യിൽ നിന്നും സ്ഥിരപ്പെടുവന്ന വചനങ്ങൾ തെളിയിക്കുന്നു. തനിക്കുശേഷം തന്റെ സമുദായത്തിൽ ശിർക്കുണ്ടാവുമെന്ന് അവിടുന്ന് അരുളിയിട്ടുണ്ട്. അതുപോലെ പിശാചിന്റെ ഊഹം തെറ്റാണെന്ന് പ്രയോഗത്തിലും തെളിഞ്ഞിരിക്കുന്നു. നബി (സ) യുടെ മരണ ശേഷം ധാരാളം അറബികൾ പലരിതിയിൽ

മതപരിത്യാഗികളായി ഇസ്‌ലാമിൽനിന്നും പുറത്തു പോയിട്ടുണ്ടല്ലോ.

6. ഞങ്ങൾ ശഫാഅത്തത് മാത്രമേ ചോദിക്കുന്നുള്ളൂ. !

'ശഫാഅത്തിൽ' പിടിച്ചുതുങ്ങിക്കൊണ്ടാണ് മറ്റൊരു ന്യായം. ഔലിയാക്കളും സ്വാലിഹിങ്ങളും അല്ലാഹുവെ കൂടാതെതന്നെ ആവശ്യങ്ങൾ നിവർത്തിച്ചുതരുമെന്ന് ഞങ്ങൾ കരുതുന്നില്ല. മറിച്ചു ഞങ്ങൾക്കുവേണ്ടി അല്ലാഹുവോട് അവർ ശുപാർശ (ശഫാഅത്തത്) ചെയ്യണമെന്ന് മാത്രമാണ് ഞങ്ങൾ ഉദ്ദേശിക്കുന്നത്. കാരണം അല്ലാഹുവിങ്കൽ ഉന്നതമായ പദവിയും വിശുദ്ധിയും ഉള്ളവരാണല്ലോ അവർ ? ശഫാഅത്താകളെ ചുറ്റും ആന്തരികമായി ഹദീസുകൊണ്ടും സഫിരപ്പെട്ട കാര്യവുമാണ്. അത് മാത്രമേ ഞങ്ങൾ ആഗ്രഹിക്കുന്നുള്ളൂ.

മറുപടി. അല്ലാഹുവിനു പുറമേ സൂഷ്ടികളെ അവലംബിക്കുവാൻ തെളിവായി പൂർവ്വികരായ ബഹുദൈവാരാധകർ ഇതേവാദം തന്നെയാണ് ഉന്നയിച്ചിരിക്കുന്നത്. അല്ലാഹു പറയുന്നത് കാണുക:

وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ

"അവനുപുറമെ ഔലിയാക്കളെ സ്വീകരിച്ചവർ (പറയുന്നു) അല്ലാഹുവിങ്കലേക്ക് ഞങ്ങൾക്ക് കൂടുതൽ അടുപ്പമുണ്ടാക്കിത്തരാൻ വേണ്ടി മാത്രമാകുന്നു ഞങ്ങൾ അവരെ ആരാധിക്കുന്നത്".¹⁴

وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ ۚ وَيَقُولُونَ هَؤُلَاءِ شَفَعَاؤُنَا عِنْدَ اللَّهِ

"അവർക്ക് ഉപദ്രവമോ ഉപകാരമോ ചെയ്യാത്തതിനെ, അല്ലാഹുവിനു പുറമെ അവർ ആരാധിച്ചു കൊണ്ടിരിക്കുന്നു. ഇവർ

(ആരാധ്യർ) അല്ലാഹുവിന്റെ അടുക്കൽ ഞങ്ങൾക്കുള്ള ശുപാർശകരാണ് എന്ന് പറയുകയും ചെയ്യുന്നു." 15

ശഹാഅത്ത് എന്നത് ഒരു യാഥാർത്ഥ്യം തന്നെയാണ്. പക്ഷെ, അതിന്റെ ഉടമസ്ഥാവകാശം അല്ലാഹുവിന് മാത്രമാണ്.

قُلْ لِلَّهِ الشَّفَاعَةُ جَمِيعًا لَهُ مُلْكُ السَّمَاوَاتِ وَالْأَرْضِ

"പറയുക: ശുപാർശ മുഴുവൻ അല്ലാഹുവിനാകുന്നു. അവനാകുന്നു ആകാശങ്ങളുടെയും ഭൂമിയുടെയും ആധിപത്യവും" 16

അതിനാൽ ശുപാർശ ചോദിക്കേണ്ടത് അല്ലാഹുവോടാണ്, മരിച്ചവരോടല്ല.

രണ്ടു നിബന്ധനകൾക്ക് വിധേയമായാണ് ശുപാർശയെന്ന് അല്ലാഹു നമ്മെ അറിയിച്ചിട്ടുണ്ട്. (ഒന്ന്) ശുപാർശ ചെയ്യുന്നവന് ശുപാർശ നടത്താൻ അല്ലാഹുവിന്റെ അനുമതി വേണം. അല്ലാഹു പറയുന്നു:

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ

"അവന്റെ അനുവാദപ്രകാരമല്ലാതെ അവന്റെ അറിവിൽ ശുപാർശ നടത്താനാരുണ്ട്" 17

(രണ്ട്) ശുപാർശ ലഭിക്കേണ്ടവൻ അല്ലാഹു തൃപ്തിപ്പെട്ട വാക്കുകളുടെയും പ്രവർത്തനങ്ങളുടെയും ഉടമയാകണം. അവനല്ലെ ഏകദൈവരാധകനായ സത്യവിശ്വാസി അല്ലാഹു പറയുന്നു:

وَلَا يَشْفَعُونَ إِلَّا لِمَنْ ارْتَضَىٰ

15 യൂനുസ് : 18

16 സൂരർ : 44

17 അൽ ബഖറ: 255

“അവൻ തൃപ്തിപ്പെട്ടവർക്കു വേണ്ടിയല്ലാതെ അവർ ശുപാർശ നടത്തുകയില്ല” 18

وَكَمْ مِنْ مَلَكٍ فِي السَّمَوَاتِ لَا تُغْنِي شَفَاعَتُهُمْ شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ
وَيَرْضَى

“ആകാശത്തിൽ എത്ര മലക്കുകളാണുള്ളത്! അവരുടെ ശുപാർശ യാതൊരു പ്രയോജനവും ചെയ്യുകയില്ല. അല്ലാഹു, അവനുദ്ദേശിക്കുകയും തൃപ്തിപ്പെടുകയും ചെയ്യുന്നവർക്ക് അനുവാദം നൽകിയതിന്റെ ശേഷമല്ലാതെ” 19

يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا

“അന്നേദിവസം പരമകാര്യണികൻ ആരുടെ കാര്യത്തിൽ അനുമതി നൽകുകയും, ആരുടെ വാക്ക് തൃപ്തിപ്പെടുകയും ചെയ്തിരിക്കുന്നുവോ അവനല്ലാതെ ശുപാർശ പ്രയോജനപ്പെടുകയില്ല” 20

മലക്കുകളോടോ, പ്രവാചകന്മാരോടോ, വിഗ്രഹങ്ങളോടോ ശഫാഅത്ത് ചോദിക്കാൻ അല്ലാഹു അനുമതി നൽകിയിട്ടില്ല. ശഫാഅത്ത് മുഴുവൻ അവന്റെ ഉടമസ്ഥതയിലാണ്. അതിനാൽ അവനോട് തന്നെ അത് ചോദിക്കണം. ശുപാർശകന് ശുപാർശ നടത്തുവാനുള്ള അനുമതി നൽകുന്നവനും അല്ലാഹുവാണ്. അവൻ അനുവദിച്ചില്ലെങ്കിൽ ഒരാളും അവന്റെ മുമ്പിൽ ശുപാർശകനായി വരികയില്ല.

അനുമതി ലഭിക്കാത്തവരും ശുപാർശകരായി വരുന്ന സമ്പ്രദായം സൂപ്പർസികൾക്കിടയിൽ ഉണ്ടാവാറുണ്ട്. ഇഷ്ടപ്പെട്ടില്ലെങ്കിലും ശുപാർശകരുടെ ശുപാർശ സ്വീകരിക്കപ്പെടാറും ഉണ്ട്. കാരണം ശുപാർശ സ്വീകരിക്കേണ്ട

18 അബ്ദുറാഹ്മാൻ : 28

19 അന്നജ്മ : 26

20 താഹ : 109

വ്യക്തിക്ക് ശുപാർശകളുടെ സഹകരണം ആവശ്യമാണ്. അതിനാൽ താൻ അനുവാദം നൽകിയില്ലെങ്കിലും അവന്റെ ശുപാർശ സ്വീകരിക്കാൻ അയാൾ നിർബന്ധിതനാകുന്നു. ഇതാണ് സൂഷ്ടികളിലെ അവസ്ഥ. എന്നാൽ അല്ലാഹുവിന് ഇത്തരം നിർബന്ധിതാവസ്ഥയില്ല. അവൻ പരമപരിശുദ്ധനും പരാശ്രയമില്ലാത്തവനുമാണ്. അവന് ഒരാളുടെയും സേവനം ആവശ്യമില്ല. എല്ലാവരും അവന്റെ ആശ്രിതരാണ്.

അതുപോലെ പ്രജകളുടെ എല്ലാ അവസ്ഥയും മനുഷ്യൻ അറിയുന്നില്ല. ശുപാർശകർ അവനെ അറിയിക്കുകയാണ്. എന്നാൽ അല്ലാഹു എല്ലാം സൂക്ഷ്മമായി അറിയുന്നവനാണ്. തന്റെ സൂഷ്ടികളുടെ ദൈവസ്ഥയും അവനു ഗോപ്യമല്ല. അതിനാൽ വിഷയം ധരിപ്പിക്കുവാൻ ഒരാളുടെയും സേവനം അവന് ആവശ്യമില്ല.

നിഷ്കളങ്കരായ ആളുകൾക്ക് ഔദാര്യമെന്നോണം അല്ലാഹു പൊറുത്തുകൊടുക്കുകയും മാപ്പ് നൽകുകയും ചെയ്യുന്നു. അതാവട്ടെ, താൻ ശുപാർശനടത്താൻ അനുവാദം നൽകിയവരെ ബഹുമാനിക്കുവാൻ വേണ്ടി അവരുടെ പ്രാർത്ഥന മൂലമെന്ന ചെയ്യുന്നു എന്നുമാത്രം. അതാണ് അല്ലാഹുവിങ്കലുള്ള ശുപാർശയുടെ യഥാർത്ഥതയിലുള്ള അവസ്ഥ.

7. ഞങ്ങൾ മഹാത്മാരെ സേനഹിതുകയാണ് ?

ഔലിയാക്കൾക്കും സ്വാലിഹിങ്ങൾക്കും അല്ലാഹുവിങ്കൽ ഉന്നത സ്ഥാനമുണ്ടെന്ന് അല്ലാഹു പറയുന്നുണ്ടല്ലോ.

لَا إِنْ أَوْلِيَاءَ اللَّهِ لَا خَوْفٌ عَلَيْهِمْ وَلاَ هُمْ يَحْزَنُونَ. الَّذِينَ آمَنُوا
وَكَانُوا يَتَّقُونَ. لَهُمُ الْبُشْرَى فِي الْحَيَاةِ الدُّنْيَا وَفِي الْآخِرَةِ.

ശ്രദ്ധിക്കുക, തീച്ചയായും അല്ലാഹുവിന്റെ ഔലിയാക്കൾ (മിത്രങ്ങൾ) ആരോ അവർക്ക് യാതൊരു ഭയവുമില്ല. അവർ ദുഃഖിക്കേണ്ടിവരികയുമില്ല. വിശ്വസിക്കുകയും സൂക്ഷ്മത പാലിച്ചുകൊണ്ടിരിക്കുകയും ചെയ്യുന്നവരെത്ര അവർ. അവർക്കാണ് ഐഹിക ജീവിതത്തിലും പരലോകത്തും സന്തോഷവാന്തയുള്ളത്²¹

അതിനാൽ അവരുമായി ബന്ധപ്പെടുകയോ, അവർ ഉപയോഗിച്ച വസ്തുക്കൾക്കൊണ്ട് "ബർക്കത്തു" തേടുക തുടങ്ങിയ കാര്യങ്ങൾ അവരോടുള്ള സ്നേഹവും ബഹുമാനവുമാണ്. അതുപോലെത്തന്നെയാണ് അവരുടെ "ഹഖ്"കൊണ്ടും "ജാഹു"കൊണ്ടും അല്ലാഹുവോട് തേടുന്നതും. ഇതാണ് മറ്റൊരു ന്യായം.

മറുപടി: വിശ്വാസത്തിനും കർമ്മത്തിനുമനുസരിച്ച് ഏറ്റക്കുറവ് ഉണ്ടാകാമെങ്കിലും എല്ലാ സത്യവിശ്വാസികളും അല്ലാഹുവിന്റെ ഔലിയാക്കളാണ്. എന്നാൽ ഒരു വ്യക്തിയെപ്പറ്റി "വലിയ" എന്ന് ഖണ്ഡിതമായി പറയാൻ ഖുർആനിലോ സുന്നത്തിലോ രേഖവേണം. ഖുർആനും സുന്നത്തും ആരെയെല്ലാം ഔലിയാക്കളെന്ന് സാക്ഷ്യപ്പെടുത്തിയിട്ടുണ്ടോ അവരെ നാമും സാക്ഷ്യപ്പെടുത്തുന്നു. ആരെക്കുറിച്ച് അങ്ങനെയൊന്നും സാക്ഷ്യപ്പെടുത്തിയിട്ടില്ലയോ അവരെപ്പറ്റി നാം ഖണ്ഡിതമായി ഒന്നും പറയാൻ പാടില്ല. പക്ഷെ എല്ലാ സത്യവിശ്വാസികൾക്കും നാം നന്മ ആഗ്രഹിക്കുകയും ചെയ്യുക.

ഖുർആനിലോ സുന്നത്തിലോ ഒരാളെപ്പറ്റി ഔലിയാക്കളിൽപ്പെട്ടവൻ എന്ന് സ്ഥിരീകരിച്ചാൽ തന്നെ അയാളുടെ ഹഖ് ഖുറാനും ജാഹു കൊണ്ടും അല്ലാഹുവോട് പ്രാർത്ഥിക്കുവാൻ പാടില്ല. 'ബർക്കത്തു തേടാനോ', അവരോടുള്ള സ്നേഹത്തിൽ പരിധിവീടാനോ പാടില്ല. കാരണം അതെല്ലാം ശിർക്കിലേക്കുള്ള കവാടങ്ങളും നിഷിദ്ധമാക്കപ്പെട്ട ബിദ്അത്തുകളുമാണ്. നാമെല്ലാം സദ്വൃത്തരായ

സത്യവിശ്വാസികളെ സ്നേഹിക്കുന്നു. സൽകർമ്മങ്ങളിൽ നാം അവരെ അനുഗമിക്കുന്നു. എന്നാൽ അവർക്കുള്ളതിൽ കവിഞ്ഞ സ്ഥാനത്തേക്ക് അവരെ നാം ഉയർത്താൻ പാടില്ല. സഭവൃത്തരെ ബഹുമാനിക്കുന്നതിൽ അതിരുവിട്ടുപോയതാണ് ബഹുദൈവാരാധനയുടെ തുടക്കം. അതാണ് നൂഹ് നബി(അ)യുടെ ജനതയിൽ സംഭവിച്ചത്. അവർ സച്ചരിതരായ വ്യക്തികളോട് ആദരവ് പ്രകടിപ്പിക്കുന്നതിൽ പരിധിവിട്ടു. അങ്ങനെ അല്ലാഹുവിനെ കൂടാതെ അവരെ ആരാധിക്കുന്ന അവസ്ഥയുണ്ടായി. അതുതന്നെയാണ് ഈ സമുദായത്തിലും സംഭവിച്ചത്. സ്വാലിഹിങ്ങളുടെ കാര്യത്തിൽ സമുദായം പരിധിവിട്ടു. അപ്പോൾ അവരുടെ ആരാധനയിൽ ശിക്ഷുണ്ടായി. അതിരുകവിയുന്നതിനെപ്പറ്റി അല്ലാഹുവും ദൂതരും താക്കീത്നല്കിയത് നോക്കുക. അല്ലാഹു പറയുന്നു:

قُلْ يَا أَهْلَ الْكِتَابِ لَا تَغْلُوا فِي دِينِكُمْ غَيْرَ الْحَقِّ

“(നബിയേ) പറയുക: വേദക്കാരെ, സത്യത്തിനെതിരായി നിങ്ങളുടെ മതകാര്യത്തിൽ നിങ്ങൾ അതിരു കവിയരുത്” 22

നബി പറഞ്ഞു:

لَا تَغْلَوْنِي كَمَا أَطَرَتْ النَّصَارَى ابْنَ مَرْيَمَ. إِنَّمَا أَنَا عَبْدٌ فَقُولُوا عَبْدُ اللَّهِ وَرَسُولُهُ

“കുസ്തൂാനികൾ മർയമിന്റെ പുത്രനെ വാഴ്ത്തിയപോലെ നിങ്ങൾ എന്നെ വാഴ്ത്തരുത്. ഞാൻ ഒരു ദാസൻ മാത്രമാണ്. അതിനാൽ ദൈവത്തിന്റെ ദാസനും ദൂതനും എന്ന് എന്നെപ്പറ്റി നിങ്ങൾ പറയുക.” 23

ഒരു വലിയുടിയുടെയും മറ്റാരുടെയും മാധ്യമം കൂടാതെ തന്നോട് നേരിട്ട് പ്രാർത്ഥിക്കണമെന്നാണ് അല്ലാഹു നമ്മോട് കൽപിച്ചത്. നമ്മുടെ പ്രാർത്ഥനയ്ക്ക് ഉത്തരംനല്കുമെന്നവൻ നമ്മോട് ഖാഗ്ദത്തം ചെയ്തിട്ടുണ്ട്. അവൻ ഒരിക്കലും വാഗ്ദത്തം ലംഘിക്കുകയില്ല. അല്ലാഹു പറയുന്നു:

22 മാതൃദ : 77

23 ബുഖാരി6/478 (ഹത്ഫുൽബാരി)

وَقَالَ رَبِّكُمْ ادْعُونِي أَسْتَجِبْ لَكُمْ

“നിങ്ങളുടെ രക്ഷിതാവ് പറഞ്ഞിരിക്കുന്നു. നിങ്ങൾ എന്നോട് പ്രാർത്ഥിക്കൂ, ഞാൻ നിങ്ങൾക്ക് ഉത്തരം നല്കാം.” 24

وَإِذَا سَأَلَكَ عِبَادِي عَنِّي فَإِنِّي قَرِيبٌ أَجِيبْ دَعْوَةَ الدَّاعِي إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي

“നിന്നോട് എന്റെ ദാസന്മാർ എന്നെപ്പറ്റി ചോദിച്ചാൽ ഞാൻ (അവർക്ക് ഏറ്റവും) അടുത്തുള്ളവനാകുന്നു (എന്നു പറയുക). പ്രാർത്ഥിക്കുന്നവൻ എന്നെ വിളിച്ച് പ്രാർത്ഥിച്ചാൽ ഞാൻ ആ പ്രാർത്ഥനക്ക് ഉത്തരം നല്കുന്നതാണ്. അതുകൊണ്ട് എന്റെ ആഹ്വാനം അവർ സ്വീകരിക്കുകയും എന്നിൽ അവർ വിശ്വസിക്കുകയും ചെയ്യട്ടെ.” 25

ادْعُوا رَبَّكُمْ تَضَرُّعًا وَخُفْيَةً

“താഴ്മയോടുകൂടിയും രഹസ്യമായിക്കൊണ്ടും നിങ്ങൾ നിങ്ങളുടെ രക്ഷിതാവിനോട് പ്രാർത്ഥിക്കുക.” 26

هُوَ الْحَيُّ لَا إِلَهَ إِلَّا هُوَ فَادْعُوهُ مُخْلِصِينَ لَهُ الدِّينَ

അവനാകുന്നു ജീവിച്ചിരിക്കുന്നവൻ. അവനല്ലാതെ യാതൊരു ദൈവവുമില്ല. അതിനാൽ കീഴ്വണക്കം അവനു നീഷ്ക്കളങ്കമാക്കിക്കൊണ്ട് അവനോടു നിങ്ങൾ പ്രാർത്ഥിക്കുക.”

ഇങ്ങനെ, ഖുർആൻ സൂക്തങ്ങളെല്ലാം യാതൊരു മദ്ധ്യവർത്തിയുമില്ലാതെ നേരിട്ട് പ്രാർത്ഥിക്കാനാണ് കൽപിക്കുന്നത്. മാത്രമല്ല ഔലിയാക്കളും സാലിഹിങ്ങളും തന്നെ അല്ലാഹുവിന്റെ കാര്യവും തേടുന്ന ദരിദ്രരായ അടിമകളാണ്.

24 ഗാഫിർ : 60

25 അൽ ബഖറ: 184

26 അൽറാഹ്മ : 55

അല്ലാഹു പറയുന്നത് നേക്കുക:

وَأُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَ

"ആരെയാണോ അവർ വിളിച്ചു പ്രാർത്ഥിച്ചുകൊണ്ടിരിക്കുന്നത്, അവർതന്നെ തങ്ങളുടെ രക്ഷിതാവിങ്കലേക്ക് സമീപനമാർഗ്ഗം തേടിക്കൊണ്ടിരിക്കുകയാണ്. അതെ, അവരുടെ കൂട്ടത്തിൽ അല്ലാഹുവോട് ഏറ്റവും അടുത്തവർ തന്നെ (അപ്രകാരം തേടുന്നു), അവർ അവന്റെ കാരുണ്യം ആഗ്രഹിക്കുകയും അവന്റെ ശിക്ഷ ഭയപ്പെടുകയും ചെയ്യുന്നു". 27

ഇബ്നു അബ്ബാസ് (റ) പറഞ്ഞു: ഞങ്ങൾ മലക്കുകളെയും യേശുവിനെയും ഉസൈനിനെയുമൊക്കെയാണ് ആരാധിക്കുന്നത് എന്നു പറയുന്ന ബഹുദൈവാരാധകർക്ക് അല്ലാഹുവിന്റെ മറുപടിയാണ് മേൽ സൂക്തം. അഥവാ അവരുടെ ആരാധ്യരിൽപ്പെട്ട മലക്കുകൾ തന്നെ അല്ലാഹുവിന്റെ സാമീപ്യത്തിനുവേണ്ടി വ്യഗ്രത കൂട്ടുകയാണ്. അവന്റെ കാരുണ്യം ആഗ്രഹിക്കുകയും ശിക്ഷ ഭയപ്പെടുകയും ചെയ്യുന്നു. ഇതാണവരുടെ അവസ്ഥ. പിന്നെ അല്ലാഹുവോടൊപ്പം അവർ പ്രാർത്ഥിക്കപ്പെടാൻ കൊള്ളുമോ? 28

ശൈഖുൽ ഇസ്ലാം ഇബ്നുതൈമിയ്യ: പറഞ്ഞു: "മലക്കുകൾ, ജിന്ന്, മനുഷ്യൻ മുതലായ ദൈവദാസന്മാരെ ആരാധ്യരാക്കിയ എല്ലാവരെയും ഈ സൂക്തം ഉൾക്കൊള്ളുന്നു. അല്ലാഹുവെ കൂടാതെ മറ്റുള്ളവരോട് പ്രാർത്ഥിച്ച എല്ലാവരെയും അഭിസംബോധനചെയ്തുകൊണ്ടാണ് അല്ലാഹു പറയുന്നത്; പ്രാർത്ഥിക്കപ്പെടുന്നവർതന്നെ അല്ലാഹുവിന്റെ സാമീപ്യം തേടുകയും അവന്റെ അനുഗ്രഹം കൊതിക്കുകയും ശിക്ഷ ഭയപ്പെടുകയും ചെയ്യുന്നുവെന്ന്. അതിനാൽ മലക്കുകളോടും ജിന്നുകളോടും പ്രാർത്ഥിച്ചവരെ ഉൾക്കൊള്ളുന്നതു പോലെ

മരണപ്പെട്ടവരോ കൺമുന്തിലില്ലാത്തവരോ ആയ അമ്പിയാക്കളോടും സാലിഹുകളോടും പ്രാർത്ഥിക്കുന്നവരെയും ഈ സൂക്തം ഉൾക്കൊള്ളുന്നു. ആ പ്രാർത്ഥന "ഇസ്തിഗാസ്" എന്ന പദം പ്രയോഗിച്ചുകൊണ്ടായാലും അല്ലെങ്കിലും ശരി.

8. വസീലതേടാൻ ഖുൻആൻ പറയുന്നു?

"സത്യവിശ്വാസികളെ, നിങ്ങൾ അല്ലാഹുവെ സൂക്ഷിക്കുകയും അവനിലേക്ക് 'വസീല' തേടുകയും ചെയ്യുക. 29

"ആരെയാണോ അവർ വിളിച്ചു പ്രാർത്ഥിക്കുന്നത് അവർതന്നെ തന്റെ രക്ഷിതാവിനിലേക്ക് 'വസീല' തേടുകയാണ്. അതെ അവരുടെ കൂട്ടത്തിൽ അല്ലാഹുവോട് ഏറ്റവും അടുത്തവർ തന്നെ." 30

ഈ സൂക്തങ്ങളുടെ വെളിച്ചത്തിൽ അല്ലാഹുവിനും മനുഷ്യനുമിടയിൽ അമ്പിയാക്കളെയും സാലിഹിങ്ങളെയും ഇടയാളനായി സ്വീകരിക്കാമെന്നവർ മനസ്സിലാക്കുന്നു. അങ്ങനെ, അവരുടെ ദാത്തകൊണ്ടും ഹഖുകൊണ്ടും ജാഹ്കൊണ്ടും "തവസ്സുൽചെയ്താമെന്നവർ വാദിക്കുന്നു.

മറുപടി: മുകളിലെ രണ്ടു സൂക്തങ്ങളിലും പരാമർശിച്ച 'വസീല' യുടെ ഉദ്ദേശ്യം അവർ മനസ്സിലാക്കിയപോലെ അല്ലാഹുവിനും മനുഷ്യനുമിടയിൽ മദ്ധ്യവർത്തികളെ സ്വീകരിക്കുക എന്നല്ല. മറിച്ചു സൽകർമ്മങ്ങൾ മൂലമെന്ന അല്ലാഹുവിലേക്ക് സാമീപ്യംതേടുക എന്നാണ്.

അതിനാൽ തവസ്സുൽ രണ്ടു വിധമുണ്ട്. അനുവദനീയമായ തവസ്സുലും നിഷിദ്ധമായ തവസ്സുലും

അനുവദനീയമായ തവസ്സുലിന്റെ രൂപങ്ങൾ.

1. അല്ലാഹുവിന്റെ ഉത്തമനാമങ്ങളും ഗുണവിശേഷണങ്ങളും മുഖേന അവന്റെ സാമീപ്യം തേടുക. അല്ലാഹു പറയുന്നു:

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا

“അല്ലാഹുവിന് ഏറ്റവും നല്ലപേരുകളുണ്ട്. അതിനാൽ ആ പേരുകൾകൊണ്ട് അവനെ നിങ്ങൾ വിളിച്ചുകൊള്ളുക.”³¹

കരുണയുള്ളവരിൽ വെച്ച് ഏറ്റവും കാരൂണികനായ അല്ലാഹുവേ, സ്നേഹദാതാവേ, അനുഗ്രഹം ചൊരിയുന്നവനേ, ഹൃദയമുടയവനെ നിന്നോട് ഞാൻ ഇന്നയിന്ന കാര്യങ്ങൾ ചോദിക്കുന്നു. എന്നിങ്ങനെ പ്രാർത്ഥിക്കുക എന്നർത്ഥം.

2. തന്റെ ദരിദ്രാവസ്ഥയും ദൈവികസഹായത്തിന്റെ ആവശ്യകതയും എടുത്തുപറഞ്ഞുകൊണ്ട് നടത്തുന്ന പ്രാർത്ഥന. അതിൽ പെട്ടതാണ് അയ്യൂബ് നബി (അ) യുടെ പ്രാർത്ഥന.

وَ أَيُّوبَ إِذِ نَادَىٰ رَبَّهُ أَنِّي مَسَّنِيَ الضُّرُّ وَأَنْتَ أَرْحَمُ الرَّاحِمِينَ

“അയ്യൂബിനെയും (ഓർക്കുക) തന്റെ രക്ഷിതാവിനെ വിളിച്ചുകൊണ്ട് അദ്ദേഹം ഇപ്രകാരം പ്രാർത്ഥിച്ച സന്ദർഭം. എനിക്കിതാ കഷ്ടപ്പാട് ബാധിച്ചിരിക്കുന്നു. നീ കാരൂണികരിൽ വെച്ച് ഏറ്റവും കരുണയുള്ളവനല്ലോ.”³²

അതുപോലെ സകരിയ്യ നബി (അ) പ്രാർത്ഥിച്ചു:

قَالَ رَبِّ إِنِّي وَهَنَ الْعَظْمُ مِنِّي وَاسْتَمَلَ الرَّأْسُ شَيْبًا وَلَمْ أَكُنْ بِدُعَائِكَ رَبِّي شَقِيًّا

“അദ്ദേഹം പറഞ്ഞു: എന്റെ രക്ഷിതാവേ, എന്റെ എല്ലുകൾ ബലഹീനമായിക്കഴിഞ്ഞിരിക്കുന്നു. തലയാണെങ്കിൽ

31 അഅ്റാഫ് : 180

32 അംബിയാഅ് : 83

നമുക്കുതീർത്തുതരുന്നതായിരിക്കുന്നു. എന്റെ രക്ഷിതാവേ, നിന്നോട് പ്രാർത്ഥിച്ചിട്ട് ഞാൻ ഭാഗ്യം കൈവന്നായിട്ടില്ല”³³
 യൂനുസ് നബി (അ) പ്രാർത്ഥിച്ചു:

إِنِّ لِلَّهِ الْإِلَهَ الْأَنتَ سُبْحَانَكَ إِنِّي كُنْتُ مِنَ الظَّالِمِينَ

“നീയല്ലാതെ യാതൊരു ദൈവവുമില്ല. നീ ഏത പരിശുദ്ധൻ! തിച്ഛയായും ഞാൻ അക്രമികളിൽ പെട്ടവനായിരിക്കുന്നു.”³⁴

3. സൽകർമ്മങ്ങൾ എടുത്തുപറഞ്ഞുകൊണ്ട് നടത്തുന്ന പ്രാർത്ഥന ഉദാഹരണമായി അല്ലാഹു പറയുന്നത് നോക്കുക:

رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا .
 رَبَّنَا فَاعْفُ رَنَا ذُنُوبَنَا وَكَفِّرْ عَنَّا سَيِّئَاتِنَا وَ تَوَفَّنَا مَعَ الْأَبْرَارِ .

“ഞങ്ങളുടെ രക്ഷിതാവേ, സത്യവിശ്വാസത്തിലേക്ക് ക്ഷണിക്കുന്ന ഒരു പ്രബോധകൻ നിങ്ങൾ നിങ്ങളുടെ രക്ഷിതാവിൽ വിശ്വസിക്കുവിൻ എന്നു പറയുന്നത് ഞങ്ങൾ കേട്ടു. അങ്ങനെ ഞങ്ങൾ വിശ്വസിച്ചിരിക്കുന്നു. ഞങ്ങളുടെ രക്ഷിതാവേ, അതിനാൽ ഞങ്ങളുടെ പാപങ്ങൾ നീ ഞങ്ങൾക്ക് പൊറുത്തു തരണമേ, ഞങ്ങളുടെ തിന്മകൾ നീ ഞങ്ങളിൽ നിന്ന് മായ്ചുകളയേണമേ, പുണ്യവാളന്മാരുടെ കൂട്ടത്തിലായി നീ ഞങ്ങളെ മരിപ്പിക്കുകയും ചെയ്യേണമേ.”³⁵

അതുപോലെ ഗുഹയിൽ അകപ്പെട്ടുപോയ മൂന്നുപേരുടെ കഥയിലും ഇത് നമുക്ക് കാണാം. അവർ മൂന്നുപേരും തങ്ങൾ ചെയ്ത സൽകർമ്മങ്ങൾ മുന്നിർത്തി അല്ലാഹുവോട് പ്രാർത്ഥിച്ചപ്പോൾ ഗുഹാമുഖം അവർക്കായി തുറക്കപ്പെടുകയുണ്ടായി.³⁶

33 മറിയം : 4

34 അംബിയാഅ് : 87

35 ആലി ഇംറാൻ : 193

36 ബുഖാരി 4/369, 370 (ഫത്ഹുൽബാരി)

എതിർ വാദക്കാർ തെളിവായി ഉന്നയിച്ച രണ്ടു ഖുർആൻ സൂക്തങ്ങളിലും കാണുന്നത് ഈ തവസ്സുലാണ്. അതായത് സൽക്കർമ്മങ്ങൾ മുഖേന അല്ലാഹുവിന്റെ സാമീപ്യം തേടുക എന്ന തവസ്സുൽ.

4. സച്ചരിതരായ വ്യക്തികളുടെ പ്രാർത്ഥന മുഖേന അല്ലാഹുവിന്റെ സാമീപ്യം തേടുക. സദ്വൃത്തനായി ജീവിക്കുന്നു എന്നു മനസ്സിലാക്കപ്പെടുന്ന ഒരാളോട് എനിക്ക് വേണ്ടി നീ അല്ലാഹുവോട് പ്രാർത്ഥിക്കണമെന്ന് ആവശ്യപ്പെടുക എന്നർത്ഥം. നബി(സ) തന്റെ അനുചരന്മാരിൽ ചിലരോട് 'എന്റെ സഹോദരാ, നിന്റെ പ്രാർത്ഥനയിൽ നീ ഞങ്ങളെ മറക്കരുതേ'³⁷ എന്നു പറഞ്ഞത് ഈ ഇനത്തിൽ പെടുന്നു. അതുപോലെ സഹറാബികൾ നബിതിരുമേനിയോടും, അവർ പരസ്പരവും അവർക്കുവേണ്ടി പ്രാർത്ഥിക്കാൻ ആവശ്യപ്പെടാറുണ്ടായിരുന്നു.

നിഷിദ്ധമായ തവസ്സുൽ

സൂഷ്ടികളുടെ ദാത്തകൊണ്ടോ, ഹഖ്, ജാഹ് കൊണ്ടോ തവസ്സുൽ ചെയ്യുന്നത് നിഷിദ്ധമാണ്. അഥവാ, ഇന്ന മനുഷ്യനെ മുൻനിർത്തി അല്ലെങ്കിൽ അയാളുടെ ഹഖ് കൊണ്ടോ ജാഹ് കൊണ്ടോ നിന്നോട് ഞാൻ തേടുന്നു എന്ന് പ്രാർത്ഥിക്കുക. ഇത് മരിച്ചവരെ കൊണ്ടായാലും ജീവിക്കുന്നവരെക്കൊണ്ടായാലും ഹറാമും ബിദ്അത്തുമാണ്. ശിർക്കിലേക്ക് എത്തിക്കുന്ന കാര്യങ്ങളിൽ പെട്ടതുമാണ്.

ആരാധനയിൽ പെട്ട ഏതെങ്കിലും കാര്യങ്ങൾ മുഖേനയാണ് തവസ്സുലാക്കപ്പെടുന്നവന്റെ പൊരുത്തം തേടുന്നതെങ്കിൽ അത് കടുത്ത ശിർക്കാണ്. അത്തരം ശിർക്കിൽ പെട്ടതാണ് ഒഴലിയാക്കുകയായി ബലിയർപ്പിക്കുക, ജാറത്തിലേക്ക് നേർച്ചയാക്കുക, ഖബറാളികളെ വിളിച്ചുതേടുക, അവരോട് സഹായമർത്ഥിക്കുക, മുതലായ കാര്യങ്ങൾ.

³⁷ അബുദാദ്യദ് 1498, അദ്ധ്യായം നമസ്കാരം.

ഇത്തരുന്നത്തിൽ അല്ലാഹു മുസ്‌ലിംകൾക്ക് അവരുടെ മതത്തെക്കുറിച്ച് സൂക്ഷ്മജ്ഞാനം പ്രദാനം ചെയ്യട്ടെ എന്ന് നാം പ്രാർത്ഥിക്കുകയാണ്. അവരിലെ വഴികെട്ടവരെ അവൻ സന്തോഷത്തിലാക്കട്ടെ, അവരുടെ ശത്രുക്കൾക്കെതിരിൽ അവന്റെ സഹായം ഉണ്ടാവട്ടെ.

9-ഹദീസിൽ തെളിവുണ്ട് ?

മുഖ്യാത: തങ്ങൾക്കനുകൂലമായി രേഖ നൽകുന്നു എന്ന് ചില ഹദീസുകളെപ്പറ്റി തെറ്റുധരിച്ചതാണ് സംശയത്തിന്റെ മറ്റൊരു കാരണം അതിൽ പെട്ടതാണ് ഉസ്മാൻ ബിൻ ഹനീഫിൽ നിന്നും ഉദ്ധരിക്കപ്പെടുന്ന ഒരു സംഭവം : കണ്ണുപൊട്ടനായ ഒരു മനുഷ്യൻ നബി (സ) യുടെ അടുത്തു വന്നു. അദ്ദേഹം പറഞ്ഞു: എനിക്ക് ശമനത്തിനായി അല്ലാഹുവോട് താങ്കൾ പ്രാർത്ഥിക്കണം. നബി തിരുമേനി പറഞ്ഞു: പ്രാർത്ഥിക്കാം പക്ഷെ നീ ക്ഷമിക്കുകയാണ് നിനക്ക് ഉത്തരം. അയാൾ വീണ്ടും പറഞ്ഞു താങ്കൾ പ്രാർത്ഥിക്കണം. അപ്പോൾ നബി(സ) അദ്ദേഹത്തോട് കൽപിച്ചു: ശരിയാവണ്ണം അംഗശുദ്ധി വരുത്തി ഇപ്രകാരം പ്രാർത്ഥിക്കുക "അല്ലാഹുവേ നിന്നോട് ഞാൻ ചോദിക്കുകയാണ്; കാര്യബുദ്ധനായ നിന്റെ പ്രവാചകൻ മുഹമ്മദ് മുഖേന. എന്റെ ഈ ആവശ്യം നിവർത്തിയാകാൻ വേണ്ടി അദ്ദേഹം മുഖേന എന്റെ നാഥന് നേരെ ഞാൻ മുഖം തിരിച്ചിരിക്കുന്നു. അല്ലാഹുവേ എന്റെ പ്രശ്നത്തിൽ അദ്ദേഹത്തിന്റെ ശുപാർശ നി സ്വീകരിക്കണമേ."

ഉത്തരം ഈ ഹദീസ് കുറ്റമറ്റതാണ് എന്നുവെക്കുക. എന്നാൽ തന്നെ മരിച്ചവരോടോ സന്നിഹിതരല്ലാത്തവരോടോ തവസ്സുൽ ചെയ്യുന്നതിനനുകൂലമായ ഒരു രേഖയും ഈ ഹദീസിലില്ല. ഇതിൽ പരാമർശിച്ചത് തർക്കമില്ലാത്ത കാര്യമാണ്. തന്റെ സാന്നിധ്യത്തിൽ തനിക്കുവേണ്ടി അല്ലാഹുവോട് പ്രാർത്ഥിക്കണമെന്ന് അന്ധൻ നബി(സ)യോട്

ആവശ്യപ്പെടുകയാണിവടെ. ഇത് അനുവദനീയമായ കാര്യമാണ്. സദുപയോഗമായി ജീവിച്ചിരിക്കുന്ന ഒരാളോട് തനിക്കുവേണ്ടി അല്ലാഹുവോട് പ്രാർത്ഥിക്കണമെന്ന് ആവശ്യപ്പെടുന്നതിൽ യാതൊരു തെറ്റുമില്ല. തന്റെ കാര്യത്തിൽ നബി(സ) യുടെ ശുപാർശ സ്വീകരിക്കേണ്ടമേ എന്ന് അല്ലാഹുവോട് പ്രാർത്ഥിക്കാനാണ് നബി(സ) അയാളോട് കൽപിച്ചത്. അല്ലാഹുവോട് മാത്രമേ ശമനവും ശുപാർശയും തേടാൻ പാടുള്ളൂ എന്നാണ് ഈ സംഭവം വ്യക്തമാക്കുന്നത്. അതിൽ കൂടുതലൊന്നും ഈ ഹദീസിലില്ല. മരിച്ചവരെയും സന്നിഹിതരല്ലാത്തവരെയും വിളിച്ചുതേടുവാനോ സൃഷ്ടികളുടെ സത്തുകൊണ്ട് തവസ്സൂൽ ചെയ്യാനോ ഇത് തെളിവല്ല.

ഇവർ ഉദ്ധരിക്കാനുള്ള മറ്റൊരു ഹദീസ് ഇങ്ങനെയാണ്. നബി(സ) പറഞ്ഞു: എന്റെ ജാഹ്നികൊണ്ട് നിങ്ങൾ തവസ്സൂൽ ചെയ്യുക. എന്റെ ജാഹ്നികൊണ്ട് അല്ലാഹുവിങ്കൽ ചെല്ലാൻ കഴിയുന്നതാണ്."

ഇത് നബി(സ)യുടെ മേൽ കറുകെട്ടിയുണ്ടാക്കിയ കള്ളഹദീസാണ്. ശൈഖുൽ ഇസ്ലാം ഇബ്നുതൈമിയ തന്റെ ഫതാവയിൽ അത് വിശദീകരിച്ചിട്ടുണ്ട്³⁹

10- കഥകളും സ്വപ്നങ്ങളും

പത്ത: മറ്റൊരു തെളിവ് ചില കഥകളും സ്വപ്നങ്ങളുമാണ്. ഇന്നയാൾ ജാറത്തിൽ ചെന്നതിന്റെ ഫലമായി അതുണ്ടായി, ഇതുണ്ടായി. മറ്റവൻ സ്വപ്നത്തിൽ അങ്ങനെ കണ്ടു, ഇങ്ങനെ കണ്ടു, എന്നിങ്ങനെയുള്ള പ്രചാരണം. പലരും ഉദ്ധരിക്കാനുള്ള ഒരു കഥയുണ്ട്. അതിങ്ങനെയാണ്: അതബീ എന്നയാൾ പറയുന്നു: ഞാൻ നബി(സ) യുടെ ഖബറിനരികെ ഇരിക്കുകയായിരുന്നു. അപ്പോൾ ഗ്രാമീണനായ ഒരു അറബി വന്നു. അയാൾ നബി(സ)ക്ക് സലാം ചൊല്ലിയ ശേഷം പറഞ്ഞു: അല്ലാഹുവിന്റെ ദൂതരെ, അല്ലാഹുപറഞ്ഞിട്ടുണ്ടല്ലോ;

“അവർ അവരോട് തന്നെ അക്രമം ചെയ്തപ്പോൾ നിന്റെ അടുത്തുവരികയും എന്നിട്ടവർ അല്ലാഹുവോട് പാപമോചനം തേടുകയും ചെയ്തിരുന്നെങ്കിൽ അല്ലാഹുവെ ഏറെ പശ്ചാത്താപം സ്വീകരിക്കുന്നവനും കരുണയുള്ളവനുമായി അവർ കണ്ടെത്തുമായിരിന്നു”⁴⁰ എന്ന്. ഞാനിതാ പാപമോചനം തേടുന്നവനായി അവിടുത്തെ സന്നിധിയിലേക്ക് വന്നിരിക്കുന്നു. താങ്കൾ എനിക്കുവേണ്ടി എന്റെ രക്ഷിതാവിങ്കൽ ശുപാർശചെയ്യണമെന്ന് ഞാൻ ആവശ്യപ്പെടുന്നു.

തുടർന്ന് നബി(സ)യുടെ ഖബറിനെ പുകഴ്ത്തിക്കൊണ്ട് ഒരു കവിത പാടിയാശേഷം അയാൾ സ്ഥലംവിട്ടു. അപ്പോൾ ഞാൻ അറിയാതെ ഉറങ്ങിയപ്പോഴും ഉറക്കത്തിൽ എനിക്ക് സ്വപ്നദർശനമുണ്ടാവുകയും ചെയ്തു. അതിൽ നബി(സ) എന്നോട് പറയുകയാണ്: ‘ഓ.. അതബീ.., ആ ഗ്രാമീണനായ അറബിയോട് ചെന്നു സുവാർത്ത അറിയിക്കുക, അല്ലാഹു തന്റെ പാപങ്ങൾ പൊറുത്തിരിക്കുന്നു എന്ന്’.

ഉത്തരം: ഇത്തരം കഥകളും സ്വപ്നങ്ങളും ഒരിക്കലും മതത്തിൽ പ്രമാണങ്ങളല്ല. മതവിശ്വാസങ്ങളും വിധിവിധികളും അവ മുമ്പേ സ്മരിപ്പുകയില്ല. ഇവിടെ ഉദ്ധരിക്കപ്പെട്ട ഖുർആൻ സൂക്തമാകട്ടെ, മരിച്ചശേഷം നബി(സ)യുടെ ഖബറിടത്തിൽ ചെല്ലാൻ കല്പിക്കുകയല്ല. മറിച്ച് നബി(സ)യുടെ ജീവിതകാലത്ത് നബി(സ)യുടെ അടുത്തുവരാനാണ് കല്പിക്കുന്നത്. കാരണം സഹാബിമാരോ പിൻഗാമികളോ ആരുംതന്നെ നബി(സ)യുടെ മരണശേഷം അവിടുത്തെ ഖബറിങ്കൽ പാപമോചനം തേടിചെന്നിട്ടില്ല. അത് മതത്തിൽ ഉള്ളതായിരുന്നെങ്കിൽ മറ്റാരെക്കാളും മുൻപന്തിയിൽ അവരുണ്ടാകുമായിരുന്നു.

11. മൂറാദുകൾ ഹാസിലാകുന്നു ?

ജാറത്തിങ്കൽ ചെന്നതിന്റെ ഫലമായി തന്റെ "മൂറാദുകൾ ഹാസിലായിട്ടുണ്ട്" എന്നാണ് മറ്റൊരു ന്യായം. അതായത് ഇന്നയാൾ ഇന്ന ജാറത്തിൽപോയി ഇന്ന ശൈഖിനെ വിളിച്ചുപ്രാർത്ഥിച്ചു, അഥവാ ഇന്ന 'ഒഴുലിയ'യോട് തേടി തദ്ഫലമായി അയാളുടെ ഉദ്ദേശ്യങ്ങൾ നിറവേറി എന്നിങ്ങനെയുള്ള പ്രചാരണം.

മറുപടി ആഗ്രഹസഫലീകരണം ഉണ്ടാകുന്നുവെന്നത് ഒരിക്കലും അവർ ചെയ്യുന്ന ശീർക്ക് അനുവദനീയമാണെന്നതിന്റെ തെളിവല്ല. ചിലപ്പോൾ അവന്റെ വിധിയുമായി യാദൃച്ഛികമായി ആകാര്യം ഒത്തുവന്നതാകാം. എന്നിട്ട് ശൈഖിനോട് പ്രാർത്ഥിച്ചതിന്റെ ഫലമാണതെന്നവൻ തെറ്റിദ്ധരിക്കുകയാണ്. അല്ലെങ്കിൽ തനിക്കതൊരു പരീക്ഷണമായേക്കാം. എന്തുതന്നെയായാലും അല്ലാഹു അല്ലാത്തവരോടുള്ള പ്രാർത്ഥന അനുവദനീയമാണെന്നതിന് അതൊന്നും രേഖയല്ല.⁴¹

ചുരുക്കത്തിൽ തങ്ങൾ ചെയ്യുന്ന ബഹുദൈവാരാധനാ പരമായ പ്രവർത്തനത്തിനൊന്നും മുശ്ശിക്കുകൾക്ക് പ്രബലമായ ഒരു പ്രമാണവും ഇല്ല. അല്ലാഹു പറഞ്ഞതാണവരുടെ അവസ്ഥ:

وَمَنْ يُدْعِ مَعَ اللَّهِ إِلَهًا آخَرَ لَا بُرْهَانَ لَهُ

"വല്ലവനും അല്ലാഹുവോടൊപ്പം മറ്റുവല്ല ദൈവങ്ങളെയും വിളിച്ചു പ്രാർത്ഥിക്കുന്നുവെങ്കിൽ അതിന് അവരുടെ പക്കൽ യാതൊരു പ്രമാണവും ഇല്ലതന്നെ."⁴²

⁴¹ അവലംബത്തിലും ചർച്ചകളിലും മറ്റും പോയി നേർച്ച വഴിപാടുകൾ നടത്തുന്നവർക്കും ആഗ്രഹസഫലീകരണമുണ്ടാകാറുണ്ടല്ലോ. (വിവ)

⁴² അൽ മുഅ്മിനൂൻ : 117

അതെ, ബഹുദൈവാരാധനക്ക് നിലനിൽക്കാനാവശ്യമായ യാതൊരു പ്രമാണവും രേഖയും ലഭ്യമല്ല. ഏകദൈവാരാധനയാകട്ടെ ഖണ്ഡിതവും സുവ്യക്തവുമായ പ്രമാണത്തിലും രേഖയിലും അതിഷ്ഠിതമാണ്. അല്ലാഹുവിന്റെ വചനം ശ്രദ്ധിക്കുക:

أَفِي اللَّهِ شَكٌّ فَاطِرِ السَّمَوَاتِ وَالْأَرْضِ

"ആകാശ ഭൂമികളുടെ സ്രഷ്ടാവായ അല്ലാഹുവിലാണോ നിങ്ങൾക്ക് സംശയം? 43

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ. الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَ أَنْتُمْ تَعْلَمُونَ.

മനുഷ്യരെ, നിങ്ങളെയും നിങ്ങൾക്ക് മുമ്പുള്ളവരെയും സൃഷ്ടിച്ച നിങ്ങളുടെ രക്ഷിതാവിനെ നിങ്ങൾ ആരാധിക്കുവിൻ. നിങ്ങൾസൂക്ഷ്മതയുള്ളവരായേക്കാം. ഭൂമിയെ നിങ്ങൾക്കൊരു വിരിപ്പും ആകാശത്തെ ഒരേടുപ്പമാക്കിയവൻ. ആകാശത്തുനിന്നുവൻ വെള്ളം ഇറക്കുകയും അത്വഴി ഫലങ്ങൾ നിങ്ങൾക്ക് അന്നമായി നല്കുകയും ചെയ്തവൻ. അവൻ നിങ്ങൾ പങ്കാളികളെ ഉണ്ടാക്കരുത്. അറിഞ്ഞുകൊണ്ട്. 44

സുഫികളുടെ വാദം

ഇഹലോകത്തോടുള്ള താല്പര്യവും അത് നേടിയെടുക്കുന്നതിൽ വ്യാപൃതനാകലുമാണ് ശീർക്ക് എന്ന് ചില കടുത്ത സുഫികളും അവരുടെ അനുയായികളും വാദിക്കാറുണ്ട്.

43 ഇബ്റാഹിം : 10

44 അൽബഖറ: 21, 22

മറുപടി. ജാറപ്പുജ, ശൈഖന്മാരെപ്പറ്റിയുള്ള അതിരുവിട്ട വിശ്വാസം തുടങ്ങി തങ്ങൾ അകപ്പെട്ടിരിക്കുന്ന കൊടിയ ശീർക്കിനെ മുടിവെക്കാൻ വേണ്ടി എഴുന്നള്ളിക്കുന്ന ഒരു വാദം മാത്രമാണിത്. അനുവദനീയമായ മാർഗത്തിൽ ഭൗതിക സൗകര്യങ്ങൾ തേടിപ്പിടിക്കുന്നത് അല്ലാഹു നിദ്ദേശിച്ച കാര്യമാണ്. അല്ലാഹുവിന് വഴിപ്പെട്ട് ജീവിക്കാനുള്ള ഒരു സഹായമാകണം എന്ന സദുദ്ദേശ്യത്തോടെയാണെങ്കിൽ ആ കാര്യം ആരാധനയുമാണ്.

സമാപനം

ചുരുക്കത്തിൽ അക്രമങ്ങളിൽ വെച്ച് ഏറ്റവും കടുത്ത അക്രമം ശീർക്ക് (ബഹുദൈവാരാധന) തന്നെയാണ്. അല്ലാഹു പറയുന്നു:

إِنَّ الشِّرْكَ لَظُلْمٌ عَظِيمٌ

തീർച്ചയായും "ശീർക്ക്" വലിയ അക്രമം തന്നെയാണ്.⁴⁵ ശീർക്ക് ചെയ്തവനായി മരണപ്പെടുന്നവന് അല്ലാഹുവിൽ നിന്നുള്ള പാപമോചനം സിദ്ധിക്കുകയില്ല. അല്ലാഹു പറയുന്നു.

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ

തന്നോട് പങ്കുചേർക്കപ്പെടുന്നത് അല്ലാഹു ഒരിക്കലും പൊറുക്കുകയില്ല. അതൊഴിച്ചുള്ളതെല്ലാം അവൻ ഉദ്ദേശിക്കുന്നവർക്ക് അവൻ പൊറുത്തുകൊടുക്കുന്നതാണ്.⁴⁶

* ശീർക്ക് ചെയ്യുന്നവന് എന്നെന്നേക്കുമായി സ്വർഗ്ഗം നിഷിദ്ധമാണെന്ന് അല്ലാഹു അറിയിക്കുന്നു.

45 ലുഖ് മാൻ : 13

46 അന്നിസാഅ് : 48

إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَا وَاهُ النَّارُ

അല്ലാഹുവിനോട് വല്ലവനും പങ്കുചേക്കുന്നപക്ഷം തീച്ചയായും അല്ലാഹു അവന് സ്വർഗം നിഷിദ്ധമാക്കുന്നതാണ്. നരകം അവന്റെ വാസസ്ഥലമായിരിക്കുകയും ചെയ്യും.⁴⁷

* ശീർക്ക് ചെയ്യുന്നവൻ മലിനപ്പെട്ടവനെത്ര. മക്കയിലെ പവിത്രമായ പ്രദേശത്ത് (ഹറം) അവന് പ്രവേശനമില്ല. അല്ലാഹു പറയുന്നു.

يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا

"സത്യവിശ്വാസികളെ, ബഹുദൈവവിശ്വാസികൾ അശുദ്ധർ തന്നെയാകുന്നു. അതിനാൽ അവർ ഈ കൊല്ലത്തിന് ശേഷം മസ്ജിദുൽ ഹറാമിനെ സമീപിക്കരുത്."⁴⁸

* ശീർക്ക് ചെയ്യുന്നവന്റെ രക്തവും ധനവും പവിത്രമായി ഗണിക്കപ്പെടുകയില്ല. അല്ലാഹു പറയുന്നു.

فَإِذَا انْسَلَخَ الْأَشْهُرُ الْحُرُمُ فَاقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُوا مِنْهُمْ وَاحْصَرُوهُمْ
وَاعْبُدُوا لَهُمْ كُلَّ مَرْصِدٍ إِن تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ

അങ്ങനെ വിലക്കപ്പെട്ട മാസങ്ങൾ കഴിഞ്ഞാൽ ആ ബഹുദൈവവിശ്വാസികളെ നിങ്ങൾ കണ്ടെത്തിയെടുത്ത് വച്ച് കൊന്നുകളയുക. അവരെ പിടികൂടുകയും വളയ്ക്കുകയും പതിയിരിക്കാവുന്നെടത്തെല്ലാം പതിയിരിക്കുകയും ചെയ്യുക. ഇനി അവർ പശ്ചാത്തപിക്കുകയും നമസ്കാരം മുന്നോട്ടു നീർവ്വഹിക്കുകയും സകാത്ത് നൽകുകയും ചെയ്യുന്നപക്ഷം നിങ്ങൾ അവരുടെ വഴി ഒഴിവാക്കിക്കൊടുക്കുക.⁴⁹

47 അൽ മാഇദ്ദ : 72

48 അത്തൗബ : 28

49 അത്തൗബ : 5

* ശീർക്ക് ചെയ്യുന്നവൻ വ്യക്തമായ വഴികേടിലകപ്പെട്ടവനാണ്. കൊടിയ പാപമാണവൻ ചമച്ചുണ്ടാക്കിയത്. ഏകദൈവ വിശ്വാസത്തിന്റെ ഭരണനിയമത്തിൽ നിന്നവൻ നിലപൊത്തിയിരിക്കുന്നു. അല്ലാഹു പറയുന്നു:

وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَخْطَفُهُ الطَّيْرُ أَوْ تَهْوِي بِهِ الرِّيحُ فِي مَكَانٍ

سَحِيْقٍ

അല്ലാഹുവിൽ വല്ലവനും പങ്കുചേർക്കുന്ന പക്ഷം അവൻ ആകാശത്തുനിന്ന് വീണതുപോലെയാകുന്നു. അങ്ങനെ പക്ഷികൾ അവനെ റാഞ്ചിക്കൊണ്ടു പോകുന്നു. അല്ലെങ്കിൽ കാറ്റ് അവനെ വിദൂര സ്ഥലത്തേക്ക് കൊണ്ടുപോയിത്തള്ളുന്നു.⁵⁰

* ശീർക്ക് ചെയ്യുന്നവരുമായി വിവാഹ ബന്ധങ്ങൾ നിഷിദ്ധമാണ്. അല്ലാഹു പറയുന്നു.

وَلَا تَنْكِحُوا الْمُشْرِكَاتِ حَتَّى يُؤْمِنَ وَلَأَمَةٌ مُؤْمِنَةٌ خَيْرٌ مِنْ مُشْرِكَةٍ وَلَوْ أَعْجَبَتْكُمْ

وَلَا تَنْكِحُوا الْمُشْرِكِينَ حَتَّى يُؤْمِنُوا وَلَعَبْدٌ مُؤْمِنٌ خَيْرٌ مِنْ مُشْرِكٍ وَلَوْ أَعْجَبَكُمْ

(സത്യവിശ്വാസികളെ) ബഹുദൈവ വിശ്വാസിനികളെ അവർ വിശ്വസിക്കുന്നത് വരെ നിങ്ങൾ വിവാഹം കഴിക്കരുത്. സത്യവിശ്വാസിനിയായ ഒരു അടിമസ്ത്രീയാണ് ബഹുദൈവവിശ്വാസിനിയെക്കാൾ നല്ലത്. അവൾ നിങ്ങൾക്ക് (എത്രതന്നെ) കൗതുകം ജനിപ്പിച്ചാലും ശരി. ബഹുദൈവ വിശ്വാസികൾക്ക്-അവർ വിശ്വസിക്കുന്നത് വരെ - നിങ്ങൾ വിവാഹം കഴിപ്പിച്ചു കൊടുക്കുകയും ചെയ്യരുത്. സത്യവിശ്വാസിയായ ഒരുമയാണ് ബഹുദൈവ വിശ്വാസിനിയെക്കാൾ നല്ലത്. അവൻ നിങ്ങൾക്കെത്ര കൗതുകം ജനിപ്പിച്ചാലും ശരി.⁵¹

50 അൽ ഹജ്ജ് : 31

51 അൽ ബഖറ : 221. (മാതൃ:5 കുടി നോക്കുക.)

* ശീർക്ക് ചെയ്യുന്നവന്റെ ഒരു കർമ്മവും അല്ലാഹുവിങ്കൽ സ്വീകാര്യമല്ല. അവൻ ചെയ്യുന്ന ആരാധനാകർമ്മങ്ങളെല്ലാം നിഷ്ഫലമാണ്. അല്ലാഹു പറയുന്നു.

وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكَتَ لَيَحْبَطَنَّ عَمَلُكَ وَتَكُونَنَّ مِنَ الْخَاسِرِينَ.

തീർച്ചയായും നിനക്കും നിനക്ക് മുമ്പുള്ളവർക്കും സന്ദേശം നൽകപ്പെട്ടത് ഇതത്രെ, അല്ലാഹുവിന് നീ പങ്കാളികളെ ചേർക്കുന്ന പക്ഷം തീർച്ചയായും നിന്റെ കർമ്മം നിഷ്ഫലമായിപ്പോകുകയും തീർച്ചയായും നീ നഷ്ടക്കാരനാകട്ടെത്തിൽ ആകുകയും ചെയ്യും.⁵²

وَلَوْ أَشْرَكُوا لَحَبَطَ عَنْهُمْ مَا كَانُوا يَعْمَلُونَ.

"അവർ ശീർക്ക് ചെയ്തിരുന്നെങ്കിൽ അവർ പ്രവർത്തിച്ചിരുന്നതെല്ലാം അവരെ സംബന്ധിച്ചിടത്തോളം നിഷ്ഫലമായിപ്പോകുമായിരുന്നു."⁵³

ശീർക്കിൽ നിന്നും സന്ദേശങ്ങളിൽ നിന്നും, അല്ലാഹുവേ ഞങ്ങൾ നിന്നോട് ശരണം തേടുന്നു. സമ്പത്തിലും സന്താനങ്ങളിലും കുടുംബങ്ങളിലും ധർമ്മചുമട്ടുതീയും അനിഷ്ടകരമായ മാറ്റങ്ങളും കാണുന്നതിനെത്തൊട്ടും ഞങ്ങൾ നിന്നോട് കാവൽ തേടുന്നു. അല്ലാഹുവേ സത്യം സത്യമായി ഞങ്ങൾക്ക് നീ കാണിച്ചു തരേണമേ. അതിനെ പിന്തുടരുന്നവരാക്കേണമേ. അസത്യം അസത്യമായി ഞങ്ങൾക്ക് നീ കാണിച്ചുതരേണമേ. അതിനെ കൈവെടിയിരുത്തുന്നവരാക്കുകയും ചെയ്യേണമേ.

سُبْحَانَ رَبِّكَ رَبِّ الْعِزَّةِ عَمَّا يَصِفُونَ. وَسَلَامٌ عَلَى الْمُرْسَلِينَ. وَالْحَمْدُ لِلَّهِ رَبِّ

52 അസ്സൂമർ : 65

53 അൽ അൻആം : 88

പ്രതാപത്തിന്റെ നാമനായ നീന്റെ രക്ഷിതാവ് അവർ ചമച്ചുപറയുന്നതിൽനിന്നെല്ലാം എത്ര പരിശുദ്ധൻ! ദൂതന്മാർക്ക് സമാധാനം. ലോകരക്ഷിതാവായ അല്ലാഹുവിനു സ്തുതി.54

سُبْحَانَهُ وَتَعَالَى عَمَّا يُشْرِكُونَ

അവർ പങ്കുചേർക്കുന്നതിൽ നിന്നെല്ലാം അല്ലാഹു എത്രയോ പരിശുദ്ധനത്ര!55

سُبْحَانَهُ وَتَعَالَى عَمَّا يُقُولُونَ عُلُوًّا كَبِيرًا .

അവൻ എത്ര പരിശുദ്ധൻ! അവർ പറഞ്ഞുണ്ടാക്കുന്നതിൽ നിന്നെല്ലാം ഉപരിയായി അവൻ വലിയ ഭൗമനീത്യം പ്രാപിച്ചിരിക്കുന്നു.56

വിവർത്തനം : എൻ.വി. സക്കരിയ്യ, അതീക്കോട്

وصلى الله على نبينا محمد و آله وصحبه أجمعين.

54 അസ്സാഫാത്ത : 180 - 182

55 നഹ്ൽ 1

56 അൽ ഇസ്റാഅ : 43

بيان حقيقة التوحيد

الذي جاء به الرسل و دحض الشبهات التي أثبتت حولها
(المليبارية)

فضيلة الشيخ صالح بن فوزان بن عبد الله الفوزان

ترجمة : محمد زكريا ، اريكوت

بيان حقيقة التوحيد

الذي جاء به الرسل ودحض الشبهات
التي أثرت حولها

فضيلة الشيخ

صالح بن فوزان بن عبدالله الفوزان

مليباري - ٢٦٩

ترجمة

محمد زكريا ، أريكوت

المكتب التعاوني للدعوة والإرشاد وتوعية الجاليات بسلطنة
نحت إشراف وزارة الشؤون الإسلامية والأوقاف والدعوة والإرشاد
هاتف : ٢٦٩٠٠٧٧ فاكس : ٢٦٩٠٠٠٥٠ ص ب ٩٦٦٧٦ الرياض ١١٦٦٢ بريد الإلكتروني E mail : Sultanah22@hotmail.com

